

BÚSKAPARRÁÐIÐ

Várið

2021

Búskaparráðsfrágreiðing

Konjunkturmeting várið 2021

Mars 2021

Economic report from the Economic Council of the Faroe Islands, Spring 2021, with Summary in English

Redegørelse fra det Økonomiske Råd på Færøerne, forår 2021: Udsigterne for konjunkturudviklingen

BÚSKAPARRÁÐIÐ

ISBN: 978-99918-3-692-8

Búskaparráðið

Búskaparráðið hevur til uppgávu at fylgja við búskaparligum viðurskiftum í landinum og at koma við óheftari búskaparligari ráðgeving og frágreiðingum um búskaparligu gongdina. Tað er ásett í lögini fyri Búskaparráðið, at tað skal gera tvær konjunkturfrágreiðingar árliga, sum skulu verða almannakunngjørðar ávikavist tann 1. mars og 1. september.

Skrivarauppgávan hjá Búskaparráðnum er við avtalu løgd til Fróðskaparsetur Føroya at røkja.

Búskaparráðið gevur við hesum út konjunkturfrágreiðingina, sum eftir løgtingslög nr. 50 frá 11. mai 2009 um Búskaparráð við seinni broytingum við løgtingslög nr. 139 frá 20. desember 2012 skal gerast tvær ferðir um árið.

Frágreiðingin liggur tök at taka niður sum pdf-fílu á heimasíðu Búskaparráðsins á Fróðskaparsetrinum:

<https://www.setur.fo/fo/setrid/samstarv/buskaparradid/buskaparfragreidingar/>

Limir Búskaparráðsins eru:

Heri á Rógví, cand.oecon., formaður

Ester Hansen, cand.polit.

Sigurd Poulsen, cand.polit.

Skrivari Búskaparráðsins er:

Ólavur Christiansen, cand.polit. et scient.soc., PhD, lektari

Samstarv er við Hagstovu Føroya og Fróðskaparsetur Føroya,

Katya Nielsen, búskaparfrøðilesandi

Magnus Dal-Christiansen, búskaparfrøðilesandi

Innihaldsyvirlit

Samandráttur	6
Kapittul I: Konjunkturmeting várið 2021	7
I 1 Inngangur um konjunkturmeting við høvuðstølum	8
I 1.1 Eftirspurningurin	11
I 1.2 Bústaðarmarknaðurin	12
I 1.3 Vinnuviðkomandi bygnaðarbroytingar	12
I 1.4 Laksa- og oljuprísir	18
I 1.5 Handilsjavnin	19
I 1.6 Gjaldsjavnin	21
I 2 Innlendis eftirspurningur frá húscarhaldunum (privat nýtsla)	26
I 2.1 Metingar viðvíkjandi privatu nýtsluni	26
I 2.2 Gongdin í treystitølum (konjunkturbarometrinum)	27
I 3 Virksemið í privatu vinnugeirunum (privatar ílögur o.a.) og innlendis eftirspurningurin	30
I 3.1 Gongdin viðvíkjandi lønargjaldingum og løntakaratali	30
I 3.2 Gongdin í treystitølum (konjunkturbarometrinum)	33
I 4 Innlendis eftirspurningur frá almenna geiranum - almenn nýtsla og ílögur	35
I 4.1 Nýtsla hins almenna	35
I 4.2 Almennar ílögur – íløguútreiðslur undir almennum ræði	36
I 4.3 Almennar Inntøkuflytingar til húscarhald og onnur	37
I 4.4 Úrslitið á almennu rokskapunum	38
I 4.5 Ogn og skuld í almenna tænastugeiranum	40
I 4.6 Konjunkturpolitikkur og fíggjarstøða landskassans	41
I 5 Útlendskur eftirspurningur	43
I 5.1 Gongdin innan alivinnuna	45
I 5.2 Gongdin innan uppsjóvarvinnuna	46
I 5.3 Botnfiskur og onnur fiskasløg	47
I 5.4 Samlaði fiskavøruútflutningurin	50
I 5.5 Gongdin í handilsjavnanum	51
I 6 Peninga- og fíggjarviðurskifti	53
I 7 Koronafarsóttin og føroyski búskapurin	54
I 7.1 Koronafarsóttin og løntakaratalið	56
I 7.2 Koronafarsóttin og ferðavinnan	61
Tilvísingar/keldur og keldutilfar	62

Yvirlit yvir talvur og myndir/tables and figures.....	63
Orðalisti.....	68
Tíðindaskriv frá Búskaparráðnum hin 18. mars 2021	75
Áður gjørdar búskaparfágreiðingar	76

Samandráttur

Føroyiski búskapurin hevur seinasta árið verið nögv merktur av koronu, og hetta fer eisini at merkja búskapin í 2021. Búskaparráðið metir, at samlaði búskapurin veksur við 4,6% í 2021, og afturgongdin var -4,8% í 2020 í leypandi prísum.

Innanlands eftirspurningurin og samlaða keypiorkan í Føroyum vuksu í 2020. Lítil tørvur hevur verið á almennum hjálparpakkum, og arbeidið við at avmarka smittuna við landamarkið, hevur saman við øðrum viðurskiftum gjort, at føroyingar ikki hava broytt atburð. Lítið bendir á at samlaða nýtslan hjá húsarhaldunum er lækkað, men keypið í Føroyum er økt, meðan keypið í útlondum í samband við ferðing, er minkað.

2021 verður tí lýst við orðinum *normalisering*, har útflutningsvinnurnar so líðandi væntast at sleppa inn á útlendsku marknaðirnar, samstundis sum útlendsk ferðafólk aftur sleppa til Føroya. Vit koma tó helst inn í 2022, áðrenn hetta hevur lagað seg heilt.

Hinvegin bendir á, at virksemið í byggivinnuni er minkað. Ferðin hevur verið óvanliga stór í byggivinnuni seinastu árini, við fleiri stórum verkætlanum í senn, men nú tykist koronufarsóttin í ávisan mun at elva til óvissu, ið ger, at bíðað verður við ætlaðum byggiverkætlanum. Tí eigur tað almenna at fylgja eina støðugari rakstrar- og íløguætlan. Tað mótvirkar eini niðurgongd, at landið hevur eitt mett hall á 312 mió. kr. í 2020 og á 235 mió. Kr. í 2021 (RLÚ).

Í ferðavinnuni er vandi fyri at fyritókur kunnu fara á húsagang, missa tær eitt summar afturat. Búskaparráðið mælir tí landsstýrinum til, at fyriereika ein hjálparpakka til ferðavinnuna, um ikki verður latið upp fyri ferðafólk í summar. Somuleiðis fer tað at skala summar útflutningsvinnur, eitt nú fesfkiskaflotan, um støðan úti í heimi ikki batnar í ár.

Metingin av vökstrinum í BTÚ fyri árið 2021 byggir á bjartskygni hjá þortum av útflutningsvinnuni, ið hava vónir um - sum frá líður - at fáa ferð aftur á söluna av fiski til útheimin í ár, so hvort sum koppsetingin vinnur fram og latið verður upp kring heimin. Væntað verður, at meira laksur verður útfluttur, og at laksaprísurin fer at hækka, so hvort sum eftirspurningurin frá útlendsku matstovunum eftir heilum laksi økist. Fyri flestu fiskaslögini væntast, at bæði nøgd og prísir fara at laga seg, meðan óvissa um Brexit kann trýsta makrelprísin niðureftir í 2021. Meðan virðið á vørutíflutninginum minkaði við 12% í 2020 sammett við árið fyri, væntast virðið á vørutíflutninginum at vaksa í 2021 við 5-10% sammett við í fjør.

	2016	2017	2018	2019	2020	2021
BTÚ-vökstur í leypandi prísum	8,8%	3,8%	0,7%	8,2%	-4,8%	4,6%

Viðm.: 2017 til 2019 er uppgerð hjá Hagstova Føroya. 2020 og 2021 eru egnar metingar.

Kelda: Hagstova Føroya og Búskaparráðið.

Búskaparráðið mælir til:

- At hildið verður fram við støðugum fíggjarpolitikki. Tørvur er ikki á at hækka ella lækka almenna raksturin og ílögurnar. Tørvur er á eini støðugari langtíðar íløgu- og rakstrarætlan.
- At hjálparpakki verður veittur ferðavinnuni, so vinnan og vitanin í ferðavinnuni ikki fer fyri skeyti.
- At størri upphædd verður kravd fyri brúksrættin til tilfeingið í fiski- og alivinnuni.
- At farið verður undir tillagingar av inntøkum og útreiðslum hjá tí almenna, tá ræður um tørvin á vælferðartænastum í framtíðini vegna demografisku broytingarnar.

Kapittul I: Konjunkturmeting várið 2021

I 1 Inngangur um konjunkturmeting við høvuðstølum

Búskaparráðið og Hagstovan hava í felag endurmett vøksturin í BTÚ í leypandi prísum fyrir 2020 og 2021; BTÚ-töl fyriðiggja uppgjørd fyrir árin 1998-2019. Til metingina er sum vant nýttur ein búskaparmyndil til framrokningar. Hesin myndil er mentur í Landsbankanum og síðani á Hagstovuni, og verður viðlíkahildin av Hagstovuni og Búskaparráðnum í felag. Sum ílag (input) fyrir myndlanýtluna liggja tær metingar Búskaparráðsins og Hagstovunnar av einstøku lutunum í búskaparligu gongdini, sum greitt er frá seinni í hesi frágreiðing í teksti, talvum og myndum.

Umframt nýtslu av nevnda búskaparmyndli, sum greitt frá omanfyri, hevur konjunkturmetingin við sær eina greining av dagførdu hagtölunum viðvíkjandi teimum mest tyðandi tættunum í búskapargongdini. Vit meta, at ein slík greining av dagfördum tölum kann bera í bøtuflaka fyrir óvissuni, ið altíð vil vera tengd at eini framskriving, sum er grundað á ein búskaparmyndil.

Tekstkassi 1: Skipan av konjunkturfrágreiðingini í avsnitt

Konjunkturfrágreiðingin er skipað í avsnitt eftir eftirspurnar- ella útreiðslupörtunum av BTÚ. Eftirspurningurin eftir vørum og tænastum kemur frá tveimum síðum: frá innlandi sum eftirspurningur til nýtslu og ílögur¹ og frá útlandi sum eftirspurningur eftir útflutningi. Innflutningurin er partur av innlendis eftirspurnarpörtunum og fevnir eisini um nýtslutilfar í framleiðsluni. Innflutningurin drigin frá útflutninginum gevur nettoútflutningin. BTÚ er sostatt samansett av hesum eftirspurnarpörtum: privat nýtsla plus privatar ílögur plus almenn nýtsla plus almennar ílögur plus útflutningur minus innflutningur.

Innihaldið á komandi síðum er ein samanfating av hesum greiningum og metingum av vinnligu og samfelagsbúskaparligu indikatorunum, og samanfatingin fevnir um innlendskan og útlendskan eftirspurning, herundir útflutning og innflutning av vørum og tænastum, og um gongdina í privatu og almennu nýtsluni og ílögnum.

Hesar greiningar av konjunkturgongdini geva síðan íkastini til eina heildarmeting av búskapargongdini, sum við búskaparligu myndlanýtluni verða samanfatað sum metti vøksturin í BTÚ í leypandi prísum fyrir árin 2020 - 2021.

Vøksturin í BTÚ hevur Búskaparráðið í samstarv við Hagstova Føroya mett til at vera ávikavist -4,8% í 2020 og 4,6% í 2021. Árið 2020 er endurmett vegna dagförd hagtøl og 2021 er endurmett vegna broyttar fortreytir, ið avspeglar hvussu føroyski búskapurin út frá verandi vitan, væntast at koma í rættag eftir stoytinum frá koronafarsóttini. Tað er enn ein ávis óvissa heft at útlitunum fyrir árið í ár og komandi ár orsakað av koronafarsóttini. Tískil hevur Búskaparráðið ikki gjørt eina meting av BTÚ fyrir árið 2022 bygt á útrocningar av tjóðarroknaskapinum, men út frá leysliga mettum fortreytum, ið byggja á núverandi atkomuligar upplýsingar. Vøksturin í BTÚ í 2022 metur Búskaparráðið tó verða á sama støði, sum vøksturin í 2021.

Búskaparráðið metur sostatt vøksturin í BTÚ í leypandi prísum í 2020 at vera -4,8% og í 2021 at vera 4,6%. Hagstova Føroya hevur endaliga uppgjørt vøksturin í BTÚ fyrir árin 1998 fram til og við 2019.

	2016	2017	2018	2019	2020	2021
BTÚ-vøkstur í leypandi prísum	8,8%	3,8%	0,7%	8,2%	-4,8%	4,6%

Viðm.: 2017 til 2019 er uppgerð hjá Hagstova Føroya. 2020 og 2021 eru egnar metingar.

Kelda: Hagstova Føroya og Búskaparráðið.

¹ Munurin millum nýtslu og ílögur er, at ílögur, sum meginreglu, hava eina livtíð uppá meira enn 1 ár.

Koronafarsóttin hevur rakt fóroyska búskapin við einum álvarsligum, men fyri störstapartin av búskapinum, lutfalsliga stuttum stoyti samanborið við onnur lond. Um fallið í BTÚ í 2020 á -4,8% verður samanborið við vökstrinum á 7%, sum Búskaparráðið metti beint áðrenn korona rakti, hevur fóroyski búskapurin verið fyri einum fallið omanfyri 10 prosentstig, sum í høvuðsheitum stavar frá koronafarsóttini. Minkingin í BTÚ í 2020 er sostatt stór, men tillagingin er skjót. Hetta avspeglast millum annað í hagtölunum fyri lönargjaldingar og löntakaratal, ið hava eitt eykent V-mynstur. Arbeiðsloysið øktist í fyrra hálvárinum av 2020, men er enn lágt, hóast tað er eitt vet hægri, enn áðrenn koronafarsóttin rakti Føroyar. Føroyar hava sostatt enn eitt sera lágt arbeiðsloysi.

Fiski- og alivinnan fylla ein stóran part av samlaðu bruttovirðisøkingini, og tískil hálar afturgongdin hjá hesum vinnum, vegna prísfall og avmarkaðar marknaðaratgongdir, BTÚ niður í 2020. Somuleiðis geva tær raktu tænastuvinnurnar her heima, sum til dømis gisti- og matstovuvirki og flutningur, sítt negativa íkast til vöksturin í BTÚ í 2020. Hinvegin gevur økta virksemið innan almennar tænastur eitt lítið positiv íkast til vöksturin í BTÚ í 2020; her kunnu millum annað stovnan av koronudeild á landssjúkrahúsinið við eyka tørvi á arbeiðsmegi saman við eyka starvsfólk og útgerð til koronakanningar, nevnast sum dømir.

Hóast korona hevur gjört um seg, er fíggjarstøðan hjá húscarhaldunum enn góð. Økta nýtslan í 2020 av eitt nú mati og húsbúnaði, saman við veksandi sethúsaprísunum, avspeglar eitt stórt bjartskygni millum húscarhaldini, ið stuðlar uppundir innlendis handilsvinnuna. Hinvegin bendir á, at virksemið í fóroysku byggivinnuni er farið niður í ferð. Ferðin í byggivinnuni hevur verið óvanliga stór tey seinastu árini við fleiri stórum verkætlanum, ið hava verið í gongd í senn, men nú tykist koronafarsóttin í ávísan mun at elva til ótryggleika, ið ger at ætlaðar byggiverkætlanir draga út. Sumt stavar frá drálandi bíleggingum frá vinnum, ið eru tengdar at útflutningi, og tí er umráðandi at tað almenna í verandi lötum leggur eina støðuga rakstrar- og íløguætlan, heldur enn at spara.

Tær harðast raktu vinnurnar her heima, eru tær, ið veita vørur og tænastur til ferðafólk. Í ferðavinnuni er vandi fyri at fyritókur fara á húsagang, um enn ein háárstíð fer framvið, uttan at latið er upp fyri útlendskum ferðafólk. Búskaparráðið mælir tí landsstýrinum til at fyrireika eina víðkan av hjálparpakka 3 til ferðavinnuna, um ikki verður latið upp fyri ferðafólk í summar. Somuleiðis fer tað at ganga útyvir summar av útflutningsvinnunum, eitt nú feskfiskaflotan, um støðan úti í heimi ikki batnar í ár.

Metingin av vökstrinum í BTÚ fyri árið 2021 byggir á eitt bjartskygni hjá pörtum av útflutningsvinnuni, ið hevur vónir um aftur at fara útlyfta fiskavørur til útlond sum frálíður í ár, so hvørt sum koppsettingin fer fram og latið verður upp kring heimin. Væntað verður at stórrri nøgdir av laksi verða útfluttar og at prísurin á laksi fer at hækka so hvørt sum útlondini fara at eftirspryja heilan laks til matstovur, heldur enn laksaportíónur til matvøruhandlar. Fyri flestu fiskaslögini væntast ein normalisering at fara fram í bæði nøgdum og prísum, meðan óvissa tengd at Brexit möguliga hevur við sær eina príslækking á makreli í 2021. Meðan virðið á vøruútflutninginum minkaði við 12% í 2020 í mun til árið fyri, væntast virðið á vøruútflutninginum at hækka í 2021 við 5-10% í mun til í fjør. Sostatt verður ikki allur parturin av mista vøruútflutninginum frá í fjør heintaður innaftur longu í ár, men verður væntandi tað í komandi árið.


Árið 2021 verður tí lýst við orðinum normalisering, har útflutningsvinnurnar so líðandi væntast at sleppa inn á útlendsku marknaðirnar, samstundis sum útlendsk ferðafólk aftur sleppa til Føroya. Henda normalisering fer allarhelst fram sum 2021 líður og í pörtum av 2022 eisini.

Hagstovan ger ikki tjóðarroknaskapin upp í føstum prísum. Givið er té, at stórir partur av BTÚ-vökstrinum í leypandi prísum seinastu árini stavar frá prísbroytingum á útlendskum marknaðum, og at roknaði vöksturin í BTÚ í føstum prísum (realvöksturin í BTÚ) vildi verið nögv lægri enn roknaði BTÚ-vöksturin í leypandi prísum. Stórir prísvökstur hevur eitt nú verið á útflutum laksi síðan 2013 og príslækking á olju síðan 2014. Hetta hevur boríð við sær eina fyri Føroyar fyrimunarliga betring av býtislutfallinum í utanlandshandlinum. Í 2019 hevur tað verið nøgdir og ikki prísvökstur av laksi, sum hevur drivið vöksturin í BTÚ upp. Eisini skal havast í huga at árliga nettotilflytingin hevur hildið áfram. Hetta skal takast hædd fyri, um vit skulu rokna BTÚ-vöksturin fyri hvønn íbúgva.

Mynd I 1 vísir vökstur í BTÚ í leypandi prísum. Síðan 2010 hevur BTÚ í leypandi prísum verið í stórum vökstri aftaná negativan vökstur í 2008 og 2009.

BTÚ vökstur í leypandi prísum, 1999-2021

Mynd I 1



Kelda: Hágstova Føroya hevur gjort upp BTÚ til og við 2019. 2020 og 2021 eru egnar metingar.

Gongdin hevur seinnu árini verið nögv merkt av prísbroytingum á innfluttnari olju og á útflutnum laksi. Fyri 2013 stavaði til dømis nærum helvtin av BTÚ-vökstrinum uppá 7,6% frá alivinnuni, og hesin vökstur stavaði aftur frá príshækkingum í útflutninginum av alifiski (og ikki frá tókunøgðini, ið hetta árið fall). Hinvegin hevur gongdin nøkur ár eisini verið merkt av nögv øktum veiðunøgdum av uppsjóvarfiski (ikki minst makreli).

Tað eru ikki minst sveiggini í uttanlandshandlinum, sum gera at BTÚ sveiggjar. Stóri vöksturin í útflutninginum í 2016 kemur serliga av prísvökstur á alifiski, meðan fallið í útflutninginum í 2018 stavar frá minni kvotum og minni tóku. Vöksturin í 2019 kemur serliga frá storri tókunøgd av laksi. Fallið í 2020 stavar frá lægri útflutningi orskað av korona-farsóttuni, og í 2021 væntast ein tillaging at fara fram.

Tekstkassi 2: Uppgerð av BTÚ í leypandi prísum og ikki í fóstum prísum


Í Føroyum gera vit bert BTÚ upp í leypandi prísum. Hetta merkir, at vit í Føroyum ikki kenna reala búskaparvöksturin, sum er árligi vöksturin í BTÚ í fóstum prísum. Útrokningin í fóstum prísum vísir reala (nøgdarliga) búskaparvöksturin. Hesin gevur ábendingar um produktivitetsvöksturin í búskapinum. Vit noyðast tí at halda okkum til BTÚ í leypandi prísum, tá vit (í kapittul I í frágreiðingini) skulu meta um framtíðar búskapargongdina í tí stutta siktinum.

At meta um framtíðar gongdina í BTÚ í leypandi prísum er truplari enn at meta um BTÚ-gongdina í fóstum prísum. Harumframt hevur talið fyri vöksturin í BTÚ í leypandi prísum eitt avmarkað nýtsluvirði. Prísgongdir í uttanlandshandlinum (innflutningi og útflutningi) hava seinnu árini stórliga ávirkað uppgjørda BTÚ-ið í leypandi prísum. Lutføll millum ymiskt tilfar og framleiðslu í vinnugreinum eru meira stóðug í fóstum prísum. Tí eru nakrir samanhængir lættari at halda skil á í fóstum prísum. Føroyski búskapurin sveiggjar nögv, tað er tí lættari at gera metingar við tjóðarroknaskipinum í fóstum prísum.

At gera metingar av framtíðar prísgongdum í m.a. uttanlandshandlinum er sera trupult, og hetta ger eisini metingina av BTÚ-vökstrinum í leypandi prísum meira óvissa. Ein uppgerð av BTÚ-vökstrinum í fóstum prísum hevði gjort tað möguligt at mett um trendin í búskapargongdini í langa siktinum og sveiggini rundan um hendan trend í stutta siktinum. Ein slík uppgerð hevði eisini minkað um óvissuna í metingunum, tí vit tá kundu sæk burtur frá prísbroytingum í m.a. uttanlandshandlinum.

I 1.1 Eftirspurningurin

Mynd I 2 visir gongdina í innflutningi og útflutningi av vörum og tænastum, BTÚ og brúkaraprístali. Av myndini sæst, at útflutningurin, innflutningurin og BTÚ í leypandi prísum eru vaksin stórliga seinnu árin, og at útflutningurin minkaði eitt vet í 2020 orsakað av korona-farsóttini. Myndin bendir eisini á, at ein realvökstur er hendir í BTÚ, við tað at vöksturin í brúkaraprístalinum er nóg minni enn vöksturin í hinum støddunum. Støddina á hesum realvökstri kenna vit ókki, tí fóroyska BTÚ-ið verður, sum áður nevnt, ikki gjort upp í fóustum prísum.



Privatar ílögur í skip, flogfør og vindmyllur síggjast aftur í innflutningstölunum í mynd I 2 sum stór sveiggj í innflutningi, og samsvara hesi sveiggj við sveiggini í privatu ílögnum. Tá BTÚ verður gjort upp, verður innflutningurin drigin frá útflutninginum fyri at finna talið fyri nettoútflutningin.

Nettoútflutningurin av vörum og tænastum hevur verið negativur óll árin til og við 2013 burtursæð frá 1998. Síðani 2014 hevur nettoútflutningur Føroya av vörum og tænastum verið positivur. Orsókin til hetta eru heildarveitingin úr Danmark og lónarinntøkurnar úr útlondum, sum gera sítt til at geva eitt yvirskot á gjaldsjavnanum. Samstundis ger heildarveitingin, at almenna nýtslan í Føroyum í % av BTÚ oftast er stórra enn í londunum, vit vanliga sammeta okkum við. Sama er gallandi fyri lónarinntøkur úr útlondum; hesar viðvirka eisini til, at privata nýtslan í % av BTÚ er stórra enn í londunum, vit vanliga samanbera okkum við².

Søguliga hava stórar niðurgongdir í fóroyska búskapinum ofta stavað frá stórum fóllum í útflutninginum (útlendskum eftirspurningi ella oftast tvørrandi fóroyskum útboði). Hesi fóll hava ávirkað inntøkurnar í útflutningsvinnunum, sum aftur hava ávirkað arbeiðsvirknið og inntøkur í teimum vinnum, ið framleiða til innlendskan eftirspurning, sum síðani hava ávirkað úrslitini hjá almenna geiranum.

Omanfyri nevnda ‘regla’ er tó ikki uttan undantak. Undan kreppuni síðst í áttatiárunum og fyrst í nítíárunum skapti privat og alment ílöguvirksemi, saman við lánsveitingum, óheft av útflutninginum, stór sveiggj í búskapargongdini. Seinni í tilgongdini minkaði útflutningurin eisini stórliga. Í árunum undan figgjarkreppuni vóru búskaparlígu sveiggini ei heldur orsakað av broytingum í útflutninginum, men heldur av lánsveitingum, privatari nýtslu og ílöguvirksemi. Privata nýtslan sum partur av BTÚ fall árin 2008-2010. Vegna støddina á privatu nýtsluni í mun til BTÚ virkar eitt sovorðið fall ógvusligt á búskapin. Almennu ílögurnar minkaðu stórliga í 2009-2010, og hevði hetta eina uppaftur stórra tálmandi ávirkan á


² Sí Búskaparráðið, búskaparráðsfrágreiðing á heysti 2013, síða 41.

búskapargongdina. Høvdu almennu ílögurnar ístaðin verið støðugar í hesum niðurgangskonjunkturi, hevði almenna íløguvirksemið hapt eina stabiliserandi ávirkan á búskapargongdina.

I 1.2 Bústaðarmarknaðurin

Mynd I 3 víslir gongdina í sethúsaprísum, sum eru skrásett av Betri banka, umframt brúkaraprístalið. Sambært nýggjastu hagtölunum eru sethúsaprísirnir ikki lækkaðir, hóast korona hevur gjort um seg í Føroyum seinasta árið. Sethúsaprísirnir eru øktir bæði í økjunum uttanfyri Havnina og í Havnnini. Sethúsaprísirnir í Havnnini eru øktir meira enn uttanfyri Havnina. Vøkstur í sethúsaprísum bæði í Tórshavn og uttanfyri Tórshavn gevur ábendingar um, at bjartskygnið og eftirspurningurin hjá húscarhaldunum eftir bústøðum ikki er lækkaður. Væntandi hevur figgjarstøðan hjá teimum, ið frammanundan høvdu ætlanir um at keypa hús, ikki verið munandi ávirkað hesa tíðina, meðan samfelagið hevur verið sett niður í ferð, og tí eru sölur farnar fram, hóast alt. Munurin millum sethúsaprísir í Tórshavn og aðrastaðni í Føroyum er omanfyri 1,8 mió kr.

Gongdin í húsaprísum og brúkaraprístalinum, 2001 til 2020



Kelda: Hagstova Føroya og Betri Banki.

Stóri eftirspurningurin eftir bústøðum í mun til avmarkaða útboðið hevur saman við lága rentustøðinum elvt til prísvøkstur á sethúsamarknaðinum seinastu árin. Øktir sethúsaprísir merkir hægri frívirði á bústøðum hjá teimum, ið ikki nýliga hava ognað sær eini hús. Tað, at fólk gerast meiri mügvandi, kann økja býlisnýtsluna, eins og vit sóu undan figgjakreppuni í 2008, men hagtolini benda ikki á, at hetta ger seg galddandi í lötuni (sí Mynd I 15b). Økt bjartskygni hjá føroysku húscarhaldunum kann tó föra til, at hetta möguliga broytist komandi árin.

I 1.3 Vinnuviðkomandi bygnaðarbroytingar

Samstundis, sum figgjarkreppan hevur hapt sína ávirkan á búskapargongdina í Føroyum, eru stórar bygnaðarligar broytingar farnar fram í føroyska búskapinum. Eitt er, at fólkasamansetningin er broytt; nakað annað er, at vinnugreinabýtið er broytt, og at útflutningsmynstur og marknaðarlond Føroya eisini eru broytt.

Mynd I 4 víslir %-býtið av løntakarum, og mynd I 5 víslir virðisøkingina býtta á vinnugreinar.

Av mynd I 4 sæst lutfalsliga gongdin í løntakaratalinum býtt á tilfeingisvinnur, byggi- og framleiðsluvinnur og tænastuvinnur. Gongdin í samansetingini minnir um hana í okkara grannalondum, men tykist at ganga nakað seinni. Í grannalondunum eru tertieru vinnurnar vaksnar í løntakaratali, og tilfeingisvinnurnar minkaðar, og somuleiðis eisini framleiðsluvinnurnar. Héndan gongdin hevur gjort seg galddandi í Føroyum fram til umleið 2011, men síðani hevur prosentbýtið av løntakarum, sum starvast í tilfeingisvinnuni (primera vinnan, tvs. serliga uppsjóvarvinnan og alivinnan) og í tænastuvinnuni (tertiera vinnan) verið støðugt, meðan byggi- og framleiðsluvinnan (sekundera vinnan) er vaksin nakað.


Tað er væl kent í búskaparsøguni, at fyritøkur, sum virka á marknaðum við kapping, gera ílogur í framleiðslutól, ið eru meira tøkniliga framkomin, fyri at styrkja seg í kappingini og yvirliva. Hetta hevur við sær produktivitetsvökstur, sum merkir, at fyritøkan kann framleiða meiri við somu arbeiðsmegi ella tað sama við minni arbeiðsmegi, og hevur tí eisini fyri allan búskapin við sær vökstur og tillagingar í vinnubygnaðinum.

Nógvur fyritøkur í tilfeingisvinnum (t.d. uppsjóvarvinnur) og í byggi- og framleiðsluvinnum (t.d. byggivinna og fiskaframleiðsla) brúka framkomin framleiðslutól og eru ofta kapitaltungar. Tað er tí nærliggjandi at halda, at produktivitetsvökstur er partur av grundini til, at lontakararnir í hesum vinnum minka sum partur av öllum lontakarum - úr 37%³ í 1999 og í 29%⁴ í 2012, sí mynd I 4. Produktivitetsvöksturin er ivaleyst hildin fram aftaná 2012. Tó eru lontakararnir í bygging og framleiðsluvinnum øktir frá 12% í 2012 upp í 16% í 2020.

Tað, at framleiðsluvinnan hevur eitt vaksandi tal av lontakarum, kann hava samband við, at byggivinnan er vaksin í hákonjunkturinum hesi árin. Tað, at talið av lontakarum í tilfeingisvinnuni ikki er minkað á sama hátt sum í okkara grannalondum, kemur av stóru framgongdini í ali- og uppsjóvarvinnuni, ið er ávirkað av stóru tilfeingisrentuni.

Lontakarabýti skift á tilfeingisv., bygging og framli. og tænastuv., 1999-2020

Mynd I 4



Kelda: Hagstova Føroya

Meðan lutfallið av lontakarum í tilfeingis- og framleiðsluvinnuni hevur verið støðugt síðani 2011, hevur tilfeingisvinnan havt ein vaksandi prosentpart av samlaðu virðisøkingini, ið, sum sagt, í høvuðsheitum skyldast stóru tilfeingisrentuni.


Virðisøkingin í mió. kr. býtt á tilfeingisvinnur, byggi- og framleiðsluvinnur og tænastuvinnur er víst í mynd I 5. Tilfeingisvinnan er eyðkend við sínum stóru sveiggjum í virðisøkingini yvir ár.

³ Tilfeingisvinnur 24% + Bygging og framleiðsla 13%

⁴ Tilfeingisvinnur 17% + Bygging og framleiðsla 12%

Virðisøking býtt á tilfeingisv., bygging og framl. og tænastuvinnur, 1998-2021

Mynd I 5




Kelda: Hagstova Føroya árin 1998-2019. 2020 og 2021 eru egnar metingar.

Mynd I 6 víssir gongdina í bruttorakstraravlopi og lónum í vinnufyrítokum⁵ í mió. kr. Eisini er roknað lutfallið millum bruttorakstraravlop og bruttofaktorinntøku (BFI). Myndin tekur við framroknað töl fyri árin 2020 og 2021.

Vit síggja, at lónirnar í vinnufyrítokum vuksu nógva fram til fíggjarkreppuna í 2007-08, harnæst fullu tær og voru í 2013 einans góðar 100 mió. kr. størri enn í 2008. Hetta svarar til ein vökstur uppá 2,3%, ið umboðar eitt fall í realum virði av lónum⁶.

Bruttorakstraravlop og lónir fyri vinnufyrítokur (geiri S11) í mió. kr. 1998-2021

Mynd I 6



Viðom: Vinnufyrítokur eru framleiðandi eindimarr, sum eru partur av geira S11 í tjóðarroknaskapinum. Bruttofaktorinntøkan fyri geiran er samansett av lónum vm og bruttorakstraravlopum hjá hesum eindum.

Kelda: Uppgerð hjá Hagstova Føroya 1998-2019, 2020 og 2021 eru egnar metingar.

Bruttorakstraravlopið í vinnufyrítokum stóð stórt sæð í stað frá 1998 fram til 2008, men er vaksið stórliga síðan 2008. Talan er um eina trýfalding í bruttorakstraravlopi úr 1.583 mió. kr. í 2008 uppí 4.893 mió. kr. í 2021, tølini fyri 2021 eru tó framroknaði.

Lutfallið millum bruttorakstraravlop og BFI er vaksið nógvi síðani 2008, úr 26% í 2008 uppí 43% í 2021. Rakstraravlopið hjá fyrítokum er lækkað í 2020, í høvuðsheitum orsakað av korona. Orsókin til hesa


⁵ Hetta eru allar lónir uttan tær í almennu fyrisingini og í fíggjarfyrítokum.

⁶ Brúkaraprístral 1. ársfjórðing 2008 til 1. ársfjórðing 2013 vaks við 6,5%.

Iutfalsliga stóru broyting síðan 2008 eru stóru vinningarnir í uppsjóvarvinnuni og alivinnuni seinastu árini, sum ikki eru falmir lontakarum í allari vinnuni í lut, men mest kapitalánarunum.

Mynd I 7 víssir talið av lontakarum og roknaðu miðal árslónina pr. lontakara í vinnufyrítökum⁷ frá januar 1999 til februar 2021. Strikumyndirnar byggja á útrocningar av leyppandi 12 mánaða miðal, sí tekstkassa 4.

Lontakarar og miðal árslón í privatum vinnuligum virksemi, jan-99 til feb-21 Mynd I 7



Viðm.: Talið av lontakarum (12 mör. leyppandi miðal) og lónarútgjaldingarnar (árslón pr. lontakara, 12 mör. leyppandi miðal) frá privatum vinnuligum virksemi er í hesari mynd avmarkað til allar útgjaldandi, framleiðandi eindir undantíkið tær, ið eru í vinnugreinabólkingunum "Landsfyrising", "Kommunur og ríkisstovnar", "Undirvísing" og "Heilsu- og almánaverk", umframt "Fíggjog og tænasta".

Kelda: Hagstova Føroya og eigin útrocning av lontakararum, 12 mör. leyppandi miðal og miðal árslón pr. lontakara, 12 mör. leyppandi miðal.

Myndin víssir, at stór sveiggj hava verið í lontakaratalinum í vinnufyrítökum árini 1999-2020. Ein stórur vökstur var fram til 2004, eitt lítið fall í 2005, aftur vökstur í 2006-08 og síðani eitt fall fram til januar 2012. Eftir januar 2012 hevur aftur verið vökstur í lontakaratalinum í vinnufyrítökum. Hesin vöksturin hevur serliga verið stórur síðani miðskeiðis í 2014. Sum væntað er hent eitt lítið fall í 2020 í lontakaratalinum; hetta er helst orsakað av at útlendskir lontakarar ikki longur eru partur av føroysku arbeidiðsfjöldini.

Roknað miðallón pr. lontakara í vinnufyrítökum er vaksin síðani 1999. Strikumyndin í mynd I 7 víssir nøkur sveiggj, ið hanga saman við konjunkturgongdini.

Myndin bendir á, at produktivitetur og reallónir í vinnufyrítökum eru vaksin nevnivert síðan 1999, tí meðan miðallóngjaldingarnar næstan eru tvífaldaðar er brúkaraprístalið bert vaksið góð 20% síðan aldarskiftið.

Øvugt víssir mynd I 7, at roknað lón pr. lontakara í vinnufyrítökum er vaksin nógvi í sama tíðarskeiði. Vísandi til mynd I 6 er talan sostatt um, at talið av lontakarum í vinnufyrítökum er nógvi minkað fram til 2013, sí mynd I 7, og at tað tí verður meira lón til hvønn, tá miðaltalið verður roknað.

Búskaparráðið er framvegis av tí fatan, at skeiklandi skipanir forða vinnuligari tillaging til produktivitetsvökstur, sum eisini hevur verið víst á í undanfarnum frágreiðingum. Dømi um hetta eru serskattaskipanir, sum sjófólk og uttanlandsarbeiðrarar fáa. Hesi viðurskifti hava Skattanevndin og Vinnuhúsið somuleiðis víst á í sínum frágreiðingum. At fult gjald ikki verður kravt fyrir nýtsluna av náttúrurættindum skeiklar somuleiðis hesa tillaging. Umframta tað, skeiklar avgjaldið á fisk, sum verður avreiddur uttanlands, tillagingarnar til produktivitetsvöksturin. Avgjaldið virkar sum vinnuligur stuðul til

⁷ Hetta eru allir lontakarar utan teir í almenna geiranum og í fíggjarfyrítökum.

fiskavirkning á landi. Samlað sæð metir Búskaparráðið, at reglurnar runden um fiskivinnuna eru ov stirvnar og skeiklandi við óskynsamum avmarkingum. Avtøka av hesum serskipanum hevði frígivið arbeiðsmegi, sum tørvur er á bæði nú við troti á arbeiðsmegi, og í langa siktinum, har brúk er fyri produktivitetsvökstri/búskaparvökstri fyri at vaksa um atdráttarmegina í samband við tilflyting, og sum kann móta komandi haldførисавбјоðингум við broyttu fólkasamansetingini.

Gongdin í fólkatalinum og nettotilflytingini er týðandi indikatorur fyri búskapargongdina og vinnuligu gongdina í Føroyum, bæði í tí stutta og langa siktinum.

Mynd I 8 víser sambandið millum nettotilflyting og arbeiðsloysi. Tølini fyri nettotilflyting byggja á leypandi 12 mánaða samanlegging, sum víser trendin í gongdini, sí tekstkassa 4. Myndin víser, at nettofráflytingin sum heild hevur verið rættliga stór í tíðarskeiðnum juli 2004 til 2014. Trý tíðarskeið hava verið við positivari nettotilflyting, nevnliga árini 1998-2004, partar av 2008-2009 og árini 2014 til jan 2021. Nettotilflytingin hevur stabilserað seg á næstan 600 árligar tilflytingar.


Nettotilflytingin í seinastuni hevur uttan iva samband við vaksandi tal av størvum í Føroyum. Størri arbeiðsloysi í Føroyum sýnist at minka um nettotilflytingina og ɔvugt, tó uttan at hetta samband forklárar alla gongdina í tølunum. Seinastu tølini benda á, at nettotilflytingin heldur áfram í næstkomandi tíð.

Burðaravlopið og nettotilflytingin geva fólkavöksturin.

Arbeiðsloysið var 1,3% í desember 2020. Ein lítil vökstur hevur verið í arbeiðsloysistalinum síðan januar 2020 – eisini áðrenn korona-farsóttin fór at gera seg galdandi - upp í 1,8% í juli 2020.

Arbeiðsloysi og nettotilflyting, jan-99 til jan-21

Mynd I 8




Viðm.: Nettoflytingin gongur fram til jan. 2021, meðan arbeiðsloysi gongur fram til des. 2020.

Kelda: Hágstova Føroya og eigin útrocning av nettotilflyting, leypandi 12 mánaða samanlegging.

Mynd I 9 víser gongdina í fólkatalinum sum leypandi 12 mánaða miðal og í nettotilflytingini sum leypandi 12 mánaða samanlegging. Vit síggja, at fólkatalið stóð í stað frá 2004 til 2014. Í 2014 var fyri fyrstu ferð síðan 2009 vökstur í fólkatalinum, og hevur stórur vökstur verið líka síðan.

Fólkatal og nettotilflyting, jan-99 til des-20

Mynd I 9



Kelda: Hagstova Føroya og egin útrocning av nettotilflyting, leypandi '12 mör. samanlegging og fólkatalinum, uppgjört sum '12 mör. leypandi miðal.

Tekstkassi 3: Tilflyting til Føroya og eftirspurningur eftir arbeiðsmegi í byggivinnuni

Frá stórum byggivirkjum hevur Búskaparráðið fingið at vita, at talið av útlendskum handverkarum í Føroyum er vaksið nögv síðan miðskeiðis í 2017, og at tað hevur verið ein stór avbjóðing at finna bústaðir til hesar handverkarar. Hetta kundi bent á, at ein týðandi partur av tilflytingini til Føroya hevur fevnt um útlendskar handverkarar, sum flyta millum Føroyar og útlond, nú eftirspurningurin eftir arbeiðsmegi í byggivinnuni er stórus vegna vaksandi virksemi (sí lønargjaldingar í talvu I 5), og at hetta vaksandi virksemið sostatt hevur ávirkað lontakaratal, almennu inntökurnar, BTÚ-vækstur og fastognarprísir. Minkar hetta byggivirksemið, kemur tað at ávirka nevndu støddir øvugtan veg.

Tekstkassi 4: Trend útrocningar, ið byggja á 12 mánaða leypandi samanlegging og miðal, herundir ár til ár %-broytingar, stutt frágreiðing

12 mánaða leypandi samanlegging er samanlegging av 12 undanfarnu mánaðunum, roknað fyrir hvønn mánaða.

12 mánaða leypandi miðal er miðal av seinastu 12 undanfarnu mánaðunum, roknað fyrir hvønn mánaða. Ár til ár %-broytingar bygt á leypandi 12 mánaða samanlegging ella miðal. Týdningurin av hesum háttalagnum kann lýsast við einum dömi í mynd I 18a og b (samlæðar lønir):

Fyri juli 2018 leggja vit saman lønirnar 12 mánaðir aftur í tíðina frá jul-18 til aug-17 og gevur hetta 9,228 mia. kr. Vit leggja eisini saman 12 mánaðir aftur í tíðina frá jul-17 til aug-16 og gevur hetta 8,760 mia. kr. Ár til ár %-broytingin (ella vakstrarratan) verður so útrocnað sum $9,228/8,760 - 1 = 5,3\%$.


Hetta háttalag verður nýtt ístaðin fyrir vanliga háttalagið, har væksturin verður roknaður higartil í árinum í mun til sama tíðarskeiðið árið fyri. Hvør mánaði verður her "roknaður upp" til eitt ársstøði. Tað verður roknað út hvussu %-vísi væksturin (ella %-vísa fallið) hefur verið fyrir hendar "upproknaða mánaðin" í mun til somuleiðis "upproknaða mánaðin" eitt ár frammanundan. Ein mánaði, ið víkir nögv frá undanfarnu mánaðunum, ger sostatt ikki so nögvun mun í "upprokningini".

I 1.4 Laksa- og oljuprísir

Laksa- og oljuprísir ávirka fóroyska búskapin stórliga í leypandi prísum.

Mynd I 10 víser gongdina í oljuprísinum⁸ í donskum krónum síðan januar 2004.

Vit síggja, at oljuprísurin hevur sveiggjað rættliga nógv, og at hann í lötuni liggur á umleið 408 DKK/tunnu. Eitt stórt prísfall hendi á olju eftir august 2014. Í \$/tunnu hevur prísurin síðan primo 2015 sveiggjað millum í hövuðsheitum 40 og 66 dollarar, men er hann farin upp um 70 dollarar í stuttum tíðarskeiðum av 2018 og 2019. Síðan apríl 2020 hevur oljuprísurin ligið um 40 dollarar pr tunnu.



Mynd I 11 víser gongdina í laksaprísinum í donskum krónum seinastu árini. Vit síggja, at sveiggini eru stór, síðan januar 2017 (tá laksaprísurin var í hæddini) hevur prísurin havt ein fallandi trend. Prísurin var í januar 2020 uppi á 60 kr/kg. Laksaprísurin hevur higartil sveiggjað ímillum 30 og 60 kr/kg meðan korona-farsóttin hevur gjort um seg.


Framleiðararnir av alilaksi hava í stóran mun umlagt framleiðsluna til laksaportiónir orsakað av lægri eftirspurningi frá matstovum og catering í flestu londum. Smásøla gevur ikki eins hógan pris sum matstovu- og cateringmarknaðurin.

⁸ Hetta er WTI (West Texas Intermediate) oljan, hvors prísir vanliga eru lægri enn norðsjóvarolju (Brent) prísir.

Spotprísur á laksi (DKK/kg) hvørja viku, jan-04 til mar-21

Mynd I 11

DKK/kg
75




Kelda: Egnar útrokningar við stöði í laksaprísi (í NOK) frá fishpool.eu og gjaldoyrakursi frá Danmarks Nationalbank.

Mynd I 12 víslir árligu prosentbroytingina í laksaprísinum í donskum krónum (miðalprísur fyrir allar vikur í árinum). Í 2013 var ein prísvökstur uppá 43% í mun til árið fyri, meðan prísvöksturin í 2016 var 44% í mun til árið fyri. Árini 2017-2019 fall prísurin við 3-5% árliga, og í 2020 fall prísurin við 14% sammett við 2019. Laksaprísurin er higartil fallin 6% í 2021 í mun til 2020.

Árlig prosent broyting í spotprísinum á laksi (DKK), 2005 til feb-21

Mynd I 12

Prísbroyting í %



Viðm.: Tölini fyrir 2021 eru einans tók til og við 7. marts.

Kelda: Egnar útrokningar við stöði í laksaprísi (í NOK) frá fishpool.eu og gjaldoyrakursi frá Danmarks Nationalbank.

I 1.5 Handilsjavnin

Talva I 1 víslir gongdina í vøruútflutningi og vøruinnflutningi Føroya fyrir ár 2020 sammett við ár 2019.

Innflutningstölini vísa, at innflutningsvirðið 2020 lækkar eitt vet í mun til sama tíðarskeiðið 2019 við tilsamans 0,4%. Um skip og flogfør verða roknaði frá, vaks innflutningurin 0,5%.

Frágreiðingar um útrokningarhátt fyrir vakstrarískoyti eru at finna í frágreiðing Búskaparráðsins á vári 2016 á síðu 11.

Munandi meira varð innflutt av rávøru til fiskavirkingu - frá 263 mió. kr. í 2019 til 379 mió. kr. í 2020. Hetta svarar til eina hækking uppá 43,9%. Innflutningur til beinleiðis nýtslu er hækkaður við 10,5%, innflutningurin av tilfari til aðra framleiðslu er hækkaður við 6,5%, og innflutningur til byggivirkju er hækkaður við 2,7%. Oljuinnflutningurin er hinvegin minkaður, heili 25,3%.

Samlaði útflutningurin var 8.395 mió. kr fyrir ár 2020. Hetta er 12% minni enn undanfarna ár. Í ár 2020 hava vit útflutt minni av flest øllum fiskaslögum í mun til í ár 2019 - bæði í nøgd og virði. Útflutningurin av alilaksi er minkaður 727 mió kr. ella 18%. Útflutningurin av botnfiski og øðrum fiskaslögum er minkaður við 12%, og útflutningur av uppsjóvarfiski er minkaður við 7,9%. Vit útflyta framvegis mest av laksi, útflutningurin var góðar 3,3 mia. kr.

Yvirskotið á handilsjavnanum er vaksið seinastu árini og hevur verið serliga stórt árini 2016, 2017 og 2019, og stavar hetta partvis frá betringini í býtislutfallinum í uttanlandshandlinum. Handilsjavnin í 2019 vísti eitt yvirskot uppá 1.392 mió. kr. (við skipum). Í 2020 lækkaði yvirskotið á handilsjavnanum til 283 mió. kr. (við skipum).

Inn- og útflutningur av vørum árini 2019 og 2020 og handilsjavnin 2012-2020				Talva I 1					
	Mió. DKK (cif)			%-vökstur	Vakstrarískoyti	Støddarlutfall			
	2019	2020	Vökstur						
Innflutningur									
Til hav- og landbúnað	550	537	-12	-2,2%	-	6,7%			
Til byggivirkju	834	857	23	2,7%	-	10,2%			
Til aðra framleiðslu	1.800	1.917	117	6,5%	-	22,1%			
Brennievni o.t.	1.252	935	-317	-25,3%	-	15,4%			
Maskinur o.o. útgerð	800	751	-49	-6,2%	-	9,8%			
Bilar o.o. flutningsfør	567	555	-12	-2,1%	-	7,0%			
Til beinleiðis nýtslu	1.657	1.832	174	10,5%	-	20,3%			
Skip, flogfør o.t.	424	349	-76	-17,8%	-	5,2%			
Rávøra til fiskavirkingu	263	379	115	43,9%	-	3,2%			
Vøruinnflutningur í alt	8.148	8.111	-36	-0,4%	100%	100%			
Vøruinnflutningur ex. skip, flogfør o.t.	7.723	7.763	40	0,5%	-	94,8%			
Útflutningur				Mió. DKK (fob)					
	2019	2020	Vökstur	%-vökstur	Vakstrarískoyti	Støddarlutfall			
Alifiskur	4.042	3.314	-727	-18,0%	63,5%	42,4%			
Uppsjóvarfiskur	2.392	2.204	-188	-7,9%	16,4%	25,1%			
Botnfiskur og onnur fiskaslög	2.502	2.202	-300	-12,0%	26,2%	26,2%			
Aðrar vørur	509	447	-62	-12,2%	5,4%	5,3%			
Skip, flogfør o.t.	94	225	130	138,2%	-11,4%	1,0%			
Vøruútflutningur í alt	9.540	8.395	-1.145	-12,0%	100%	100%			
Vøruútflutningur ex. Skip, flogfør o.t.	9.445	8.170	-1.275	-13,5%	-	99,0%			
Handilsjavnin, árini 2012-2020	2012	2013	2014	2015	2016	2017	2018	2019	2020
Við skip o.t., mió DKK	-1.129	-92	441	818	1.492	1.516	277	1.392	283
Utan skip o.t., mió DKK	-145	552	584	1.182	1.789	1.865	400	1.722	407

Kelda: Hagstova Føroya

Koronufarsóttin hevur eyðsýnt ávirkað heimshandlin, og føroyski útflutningurin eisini er ávirkaður. Tó ivaleyst ikki eins nögv sum hjá øðrum londum. Tað er tó ikki óvanligt at stór sveiggj henda í føroyska útflutninginum, sí talvu I 2. Hyggja vit eftir útflutninginum nøkur ár aftur í tíðina, síggja vit bæði stóran vökstur og stóra minking.

	Mió. DKK (fob)				
	2016	2017	2018	2019	2020
Útflutningur	8.090	8777	8.023	9540	8.395
Broyting		686	-753	1.516	-1.145
Broyting í %		8,5%	-8,6%	18,9%	-12,0%

Kelda: Hagstova Føroya

Tænastuinntökurnar frá útlendskum ferðafólki er minkaður munandi í 2020, samstundis sum tænastuútreiðslurnar hjá føroyingum til ferðing uttanlands eisini eru minkaðar. Ístaðin hava föroyingar lagt eftir sær meira pening í Føroyum í samband við frítíðarhald.

Koronu-farsóttin ávirkar eisini, hvat vit innflyta av vørum. T.d. er sólan hjá timbur- og málingahandlum vaksin stórliga.

I 1.6 Gjaldsjavnin

Gjaldsjavnin er ein uppgerð av búskaparligu viðskiftunum millum Føroyar og umheimin fyrir eitt ávist tíðarskeið - vanliga 1 ár.

Gjaldsjavnin gevur eina lýsing av samlaða handilinum, sum Føroyar hava við umheimin (inntøkur frá útflutningi og útreiðslur av innflutningi), umframt renta av hvat vit eiga og skylda uttanlands (nettoogn í útlondum ella nettoskuld til útlond).

Gjaldsjavnin er ein rokskaparlík uppgerð. At uppgerðin er rokskaparlík merkir m.a., at vit hava eina *rakstraruppgerð gjaldsjavnans* (skráseting av inntøkum og útreiðslum) og eina *kapitaluppgerð gjaldsjavnans* (skráseting av broyting í ogn og skuld). Sammeta vit við ein vanligan rokskap, svarar *nettoognin í útlondum* (ella nettoskuldin til útlond) í *kapitaluppgerð gjaldsjavnans til eginognina* í einum vanligum rokskapi. Netto rakstraruppgerð gjaldsjavnans svarar eisini til rokskaparúrsliði í einum vanligum rokskapi.

Í einum vanligum rokskapi ber til at rokna seg fram til (ella at avstemma) ársrokskaparúrsliði netto, tá vit kenna árligu broytingina í eginogn, og vit eisini fáa upplýst kursbroytingar og avskrivingar í árinum. Sostatt ber til at upprera netto rokskaparúrsliði frá bæði **rakstarsíðuni** (ið er tað vanliga) og frá **statussíðini** (ið ikki er so vanligt).

Tá tað snýr seg um gjaldsjavnana, ber tað tilsvarandi til at rokna seg fram til (ella at avstemma) netto rakstraruppgerð gjaldsjavnans, tá vit kenna árligu broytingina í nettoogn/nettoskuld í útlondum, og vit eisini fáa upplýst kursbroytingar og avskrivingar í árinum.

Í praksis er tað ein stórra avbjóðing at gera upp árligu broytingina í ogn og skuld í útlondum, og eisini at kenna til allar kursbroytingar v.m. í árinum.


Tessvegna verður hesin háttur til óbeinleiðis at gera upp netto rakstraruppgerð gjaldsjavnans frá **statussíðuni** ikki serliga neyvir. **Tí verður stórra dentur lagdur á at fáa til vega allar tókar upplýsingar um inntøkur og útreiðslur á rakstraruppgerð gjaldsjavnans og at gera nettoúrsliði upp við støði í hesum.**

Gjaldsjavnin verður sostatt hereftir uppgjørdur frá rakstrarsíðuni. Samstundis fer eisini at verða roynt at fáa til vega neyvari upplýsingar um ogn og skuld í útlondum, soleiðis at ein avstemming eisini kann fara fram út frá árligu broytingini í status.

Av tí at tað er ein so stór og arbeiðskrevjandi avbjóðing neyvt at gera upp gjaldsjavan, hava gjaldsjavnaúrslitini ikki verið stórvegis umrødd í undanfarnu búskaparráðsfrágreiðingum. Vónandi broytist hetta.

Mynd I 13 ví�ir, at í 2017 voru inntökurnar á rakstrarsíðu gjaldjavnans 13,8 mia kr, og útreiðurnar voru 10,5 mia. kr. Hetta gav eitt nettoúrslit upp á 3,3 mia. kr. Bert 4 ferðir síðan 1998 hevur úrslitið verið negativt.

Nýggjari töl eru ikki tök, men mett verður at javnin í 2018 og 2019 eisini er stórt positivur, meðan ongin meting er gjørd fyrir 2020.




Mynd I 14 ví�ir, at í 2017 var nettoognin 5,7 mia kr. Bruttoskulden og bruttoognin voru hetta árið ávikavist 22,4 mia. kr. og 28,0 mia. kr.

Bert tríggjar ferðir síðan 2003 hevur nettoognin verið negativ.

Nýggjari töl eru ikki tök, men mett verður, at nettoognin í útlondum í 2018 og 2019 eisini er vaksandi. Ongin meting er gjørd fyrir 2020.

Ogn og skuld utanlands, 2003 til 2017

Mynd I 14



Kelda: Hagstova Føroya

Rakstrarupperð gjaldsjavnans er bólkað sum víst í talvu I 3. Talvan vísir nettotöl fyri útreiðslur og inntókur. Bólkingin av **inntókum** og **útreiðslum** er forklárað niðanfyri:

- Vøruhandil er inn- og útflutningur av vörum. Her finnist neyv skráseting.
- Tænastuhandil er inn- og útflutningur av tænastum. Her finnist ikki neyv skráseting.
- Inntøkuflytingar eru ein samanteljing av lónarflyingum og íløgu- og fíggjarvirkseni.
- Lónarflyingar eru keyp og søla av arbeiðsmegi millum Føroyar og umheimin. **Lónarinntókan** stavar frá útlendskum arbeiðsgevarum, herundir m.a. DIS, NIS, útlendsk fiskiskip og frálandavinnu (supplyskip o.a) umframt arbeiði á landi, t.d. handverkarar. **Lónarútreiðsla** er lónir goldnar útlendingum frá føroyskum arbeiðsgevarum.
- Íløgu- og fíggjarvirkseni er uppgerð av inntókum og útreiðslum, ið stava frá fíggjarogn. Fíggjarognir verða bólkaðar í beinleiðis ílögur, virðisbrøv, innlán og útlán.
- Rakstrarflytingar eru veitingar til og úr útlondum, har onki beinleiðis arbeiði ella annað avrik er knýtt at flytingini. Dømi um tilíkar flytingar eru ríkisveitingar, eftirlønir og endurtryggingargjøld.

Rakstrarviðskifti gjaldsjavnans, høvuðstøl netto, 1998-2017

Talva I 3

Ár	Vørur	Tænastur	Lønar-flyingar	Íløgu- og fíggjarvirksemi	Landið	Aðrir geirar	Tilsamans
1998	464	-286	287	-57	994	87	1.488
1999	56	-296	313	-15	1009	93	1.160
2000	-302	-373	310	22	1050	98	804
2001	302	-423	224	31	1072	56	1.261
2002	412	-513	245	71	696	53	963
2003	-854	-477	307	55	701	47	-221
2004	61	-448	263	131	700	70	777
2005	-454	-583	280	86	779	36	143
2006	-600	-592	314	87	773	108	90
2007	-1228	-825	307	67	768	361	-550
2008	-457	-623	364	-286	758	27	-217
2009	70	-841	479	-757	761	-6	-294
2010	509	-899	535	-365	779	70	629
2011	321	-839	640	86	782	243	1.233
2012	-936	-534	708	24	789	-12	38
2013	125	-727	806	19	780	40	1.044
2014	680	-547	802	-213	807	17	1.545
2015	1086	-916	758	-290	817	45	1.500
2016	1773	-289	791	-100	789	57	3.021
2017	1824	-384	707	-46	785	387	3.273

Kelda: Hagstova Føroya

Bólkingin av **ogn** og **skuld** (nettoogn) er forklárað niðanfyri:

Uppgerð av ogn og skuld lýsir, hvat føroyingar eiga og skylda uttanlands. Nettoognin er munurin ímillum ogn og skuld. Er nettoognin positiv, merkir hetta, at tað er umheimurin, ið hevur skuld til Føroya. Uppgerðin lýsir fíggjarstøðuna hjá Føroyum í mun til umheimin við ársenda á hvørjum ári. Tey fíggjarslögini, ið tilsamans mynda uppgerðina av ogn og skuld eru:

- Beinleiðis íløgur, har einstakur íleggjari eigur meira enn 10% av partapeninginum.
- Partabrøv, íløguprógv og líknandi, ið føroyingar eiga uttanlands og útlendingar eiga í Føroyum.
- Lánsbrøv, ið føroyingar eiga uttanlands og útlendingar eiga í Føroyum.
- Vøru- og tænastukredittitir, ið lýsa, hvat føroyingar skylda uttanlands, og hvat teir eiga til góðar í sambandi við inn- og útlflutning.
- Innlán er uppsparing hjá føroyingum uttanlands ella uppsparing hjá útlendingum í Føroyum. Her kann eisini vera talan um veiting av trygd (garanti í sambandi við vørukeyp o.a.)
- Útlán, ið er uppgerð av útlendskum lánum til føroyingar (íroknað kredittfelög) til privat og vinnulig endamál. Tað sama ger seg galddandi hjá føroyskum fíggjarstovnum, sum veita umheiminum lán.

Nettoogn í mió kr. utanlands skift á fíggjarslag, 2003-2017

Talva I 4

Ár	Beinleiðis ílögur	Partabrov o.a.	Lánsbrøv	Vøru- og tænastukredittir	Innlán	Lán	Tilsamans
2003	165	467	4.514	36	464	-2.062	3.584
2004	197	489	4.557	42	376	-2.090	3.570
2005	87	911	4.406	89	2.284	-3.425	4.352
2006	262	1538	4.298	58	3.648	-4.742	5.062
2007	803	1130	5.188	63	2.913	-6.128	3.969
2008	725	31	5.707	242	3.625	-8.527	1.803
2009	1133	1867	6.111	199	3.647	-11.411	1.546
2010	-648	90	7.224	94	4.729	-11.270	219
2011	513	-417	7.356	221	4.013	-9.706	1.981
2012	679	-381	6.833	411	4.389	-10.413	1.518
2013	293	-2061	6.647	482	3.320	-9.080	-399
2014	-28	-3757	7.809	524	2.470	-8.156	-1.139
2015	945	-6794	8.892	298	3.013	-7.013	-659
2016	366	-5327	11.099	304	3.198	-7.144	2.496
2017	320	-3270	11.887	279	3.196	-6.721	5.692

Kelda: Hagstova Føroya

Tekstkassi 5: Gjaldsjavnauppgerð

Tað kann vílast at niðanfyri standandi identitetur er galdandi fyri gjaldsjavauppgerðina:

$$(X - M) = (T - G) + (S - I), \text{ har ið}$$

X = Inntøkur frá útlondum

M = Útreiðslur til útlond

(X - M) = rakstrarúrslit gjaldsjavnans, $X - M > 0$ merkir yvirskot, $X - M < 0$ merkir hall

G = almennar útreiðslur

T = almennar inntøkur

(T - G) merkir netto roknskaparúrslit (uppsparingarúrslit) almenna geirans

S = uppsparing í privata geiranum

I = ílögur í privata geiranum

(S - I) merkir uppsparingsyvirskotið í privata geiranum

Hetta merkir, at rakstrarúrslit gjaldsjavnana verður avgjört av, hvussu stórt uppsparingaryvirskotið er í privata geiranum ($S - I$) og tí almenna geiranum ($T - G$).

Eitt positivt rakstrarúrslit (eitt yvirskot) merkir, at vit veita eitt lán svarandi til rakstrarúrslið til umheimin til ílögu- og nýtsluendamál í útlondum - okkara yvirskotsuppsparing ger hetta neyðugt.

Eitt negativt rakstrarúrslit (eitt undirskot ella hall) merkir, at vit lána pening frá umheiminum til okkara ílögu- og nýtsluendamál - vit noyðast gera hetta, tá okkara egna uppsparing ikki røkkur til.

I 2 Innlendis eftirspurningur frá húsarhaldunum (privat nýtsla)

I 2.1 Metingar viðvíkjandi privatu nýtsluni

Privata nýtslan er ein týdningarmikil partur av fóroyska búskapinum. Í stødd er privata nýtslan á hædd við vóruútflutningin og eisini vóruinnflutningin. Tískil hevur gongdin í privatu nýtsluni stóra ávirkan á BTÚ-vóksturin.

Privata nýtslan verður uppgjørd sum liður í uppgerðini av útreiðslu- ella eftirspurnarsíðuni á tjóðarroknskapinum. Seinastu uppgjørdu tjóðarroknskapartölini viðvíkjandi útreiðslu- ella eftirspurnarsíðuni eru fyri 2019. Fyri tíðarskeiðið aftaná 2019 hava vit bert indikatorar um nýtsluna. Ein indikatorur er innflutningurin av nýtsluvorum; av øðrum indikatorum er gongdin í lönargjaldungum (sí mynd I 18a og I 18b) og MVG-inntøkur landskassans (sí mynd I 15b).


Mynd I 15a víssir gongdina í innflutningi av nýtsluvorum sum leypandi 12 mánaða samanlegging (sí tekstkassa 4) samanhildna við lönargongdina.

Vit síggja, at innflutningurin av hálvdrúgvum nýtsluvorum (t.d. klæðir) og drúgvum nýtsluvorum (t.d. sjónvorp og bilar) er vaksin nögv síðan 2010, serliga aftaná miðskeiðis í 2012. Í byrjanini av 2020 sæst eitt lítið fall í innflutninginum av hálvdrúgvum og drúgvum nýtsluvorum, ið síðani verður avloyst av einum vókstri.

Stóri vóksturin seinastu tíðina í innflutninginum av drúgvum og hálvdrúgvum nýtsluvorum hevur verið nýttur í undanfarnum frágreiðingum sum grundgeving fyri at rokna við eini hægri privatari nýtslukvotu í 2014-2019. Hinvegin kann hesin umrøddi nýtsluvóksturin eisini samsvara við ein vókstur í lönargjaldungum og tökari inntøku.

Viðmerkjast skal, at lónarinntøkur vunnar í útlondum ikki eru við í lónartölunum handan myndina. Gongdin í innflutninginum av ódrúgvum nýtsluvorum (t.d. matur og drekka) og gongdin í lönargjaldungum eru nøkulunda samanfallandi yvir alt tíðarskeiðið. Í innflutningshagtölunum fylla ódrúgvu nýtsluvørurnar lutfalsliga meira enn drúgvu og hálvdrúgvu nýtsluvørurnar.

Lónarinntøka og innfluttar nýtsluvørur hjá húsarhaldum, jan-98 til des-20 Mynd I 15a




Mynd I 15b ví�ir gongdina í lønum og MVG-inntökum landskassans. Tá fíggjarkreppan rakti í 2008 hendi eitt ógvusligt fall í lutfallinum millum MVG og lönargjaldingar. Síðani 2009 hefur hetta lutfallið somuleiðis víst ein fallandi trend, og svarar hetta til, at lønirnar eru vaksnar skjótari enn MVG-inntøkur landskassans. Hetta kundi bent á eitt áhaldandi varsemi viðvíkjandi privatu nýtsluni. Hagtølini benda ikki á, at nýtslan hefur verið stórvægis ørvísi hesar seinasta árið, meðan korona-farsóttin hefur gjört um seg, serliga ikki aftaná at samfelagið lat upp aftur.

At húsarhaldini hava hætt eina varisliga nýtslu síðani fíggjarkreppuna í 2008 kann eisini hava gjört sít til, at húsarhaldini eru væl fyri til at móta fíggjarligu avbjóðingunum í samband við korona-farsóttini.

Húsarhaldini eru sum heild væl konsolideraði. Hetta merkir fyri tað fyrsta, at tey hava eina stóra uppsparing (innlánsvirskot), og fyri tað næsta, at húsarhaldini ikki í stóran mun hava eina láni fíggjaða nýtslu, eins og tey hovdu undan fíggjarkreppuni í 2008.

Húsarhald, sum onkursvegna hava verið rakt av inntøkumissi seinasta árið, hava fingið lönarískoyti frá ALS. Harafturat hava tey fingið gjaldsskáa frá bankunum. Tískil hava húsarhaldini ikki verið noydd at skerja nýtsluna í serliga stóran mun meðan korona-farsóttin hefur gjört um seg.



I 2.2 Gongdin í treystitølum (konjunkturbarometrinum)


Treystitølini frá Hagstovuni í mynd I 16a snúgva seg um metingar hjá húsarhaldunum um fíggjarstøðu teirra eitt ár fram í mun til nú.

Nýggjasta kanningin er gjord í januar mánað 2021, og vísur eitt hækkað treystital. Hækkingin hefur möguliga samband við gongdini í koronu-farsóttini og möguleikarnir fyri at fáa koppingarevni.

Samanumtikið eru húsarhaldini bjartskygd um sína egnu væntaðu fíggjarstøðu (Mynd I 16a), hóast tey meta úlitini fyri føroyska búskapin at vera minni bjørt (Mynd I 16d).


Nettotal - húscarhaldini og teirra væntaða fíggjarstøða eitt ár fram, jan-06 til jan-21

Mynd I 16a



Mynd I 16a vísir fram til juni 2019 eitt høgt treystital, sum ikki hevur verið hægri síðan januar 2007. Hereftir kemur ein lækking í 2020, sum allarhelst er orsakað av koronu-farsóttuni. Síðan sæst ein hækking í januar 2021, ið avspeglar økta bjartskygnið millum húscarhaldini, ið millum annað kemst av atgongd til koppingarevní ímóti koronu-farsóttini.


Vístital - samlað brúkaravístital fyri føroysku húscarhaldini, jan-06 til jan-21 Mynd I 16b



Mynd I 16b vísir treystitalið til samans fyri føroysku húscarhaldini. Myndin vísir áleið tað sama sum Mynd I 16a. Treystitalið hjá húscarhaldunum var í juni 2019 nögv storri enn nakrantíð frammanundan, meðan treystitalið í juni 2020 fall niður á 0. Síðan er treystitalið hækkað til 7.

Búskaparstøðan í Føroyum í dag sammett við fyri einum ári síðan, jan-06 til jan-21

Mynd I 16d




Mynd I 16d vísur svarið uppá spurningin um fólk meta um búskaparstøðan í Føroyum er betri ella verri í dag sammett við fyri einum árið síðani. Gongdin vísur hægsta toppin í januar 2019 fyri síðan at falla niður á -21 í juni 2020. Ein lítil hækking er farin fram í januar 2021, men talið er framvegis undir miðal.

Mynd I 17 vísis samlaða treystitalið í fóroyska búskapinum hjá bæði brúkarum og vinnu. Vinnan fevnir um tilfeingis- og ídnaðarvinnu, byggivinnu, handilsvinnu og smásølu, og tænanstuvinnu. Sum væntað hevur samlaða treystitalið sveiggjað munandi í samband við gongdina í koronu-farsóttini og ymiskligu gongdirnar í hesum fýra vinnugreinum.

Konjunkturbarometrið, jun-06 til jan-21

Mynd I 17



I 3 Virksemið í privatu vinnugeirunum (privatar ílögur o.a.) og innlendis eftirspurningurin


I 3.1 Gongdin viðvíkjandi lönargjaldingum og löntakaratali

Lónarhagtölini hvønn mánaða frá Hagstovuni (útvegað við samtíðarskattaskipanini) eru millum tey mest hentu hagtölini, ið vit hava til tess at lýsa virksemið í búskapinum sum heild og gongdina innan ymsu vinnugreinarnar⁹.

Mynd I 18a og I 18b vísa prosentbroytingina í lönartölunum hjá Hagstovuni seinastu árini sum leypandi ár-til-ár broyting (sí útgreining í tekstkassa 4).

Mynd I 18a vísi gongdina í lönargjaldingunum innan primeru og sekunderu vinnugreinarnar, meðan mynd I 18b vísi gongdina í lönargjaldingunum innan tertieru vinnugreinarnar. Í báðum myndum sæst eisini strikumynd fyrir samlaðu vinnugreinarnar, so gongdin í teimum einstóku vinnugreinunum kann haldast upp í móti heildargongdini.


Vit síggja á myndunum, at lönargjaldingar í öllum vinnugreinum eru vaksnar nögv seinastu árini. Síðan 2014 hefur storri lutfalsligur vökkstur verið í vöruframleiðsluvinnum og bygging enn í öllum vinnugreinunum tilsamans. Men nýggjastu tölini frá februar 2021 vísa at vöruframleiðsluvinnur og bygging hava nú á áleið sama ár-til-ár vökkstur, sum allar vinnugreinar til sammans.



⁹ Gongdin í mánaðarligu lönartölunum frá Hagstovuni samsvarar ikki við gongdina í BTÚ sum lónarinntøku (lónarpartinum av bruttofaktorinntøkuni, BFI). BFI fevnir eisini um samsýning til kapitalin (restinntøkuna). Munur er eisini á tjóðarroknskaparlønum og mánaðarlønum, tí allar lónarviðbötur eru ikki við í mánaðarlønum, t.d. pensjóngjøld, tvungin sosial tryggingargjøld og B-inntøkur.

Lönargjaldingar, á/á broyting í %, jan-08 til feb-21

Mynd I 18b



Við m.: Tölini byggja á leypandi 12 mánaðar samanlegging.

Kelda: Egnar útrokningar við stöði í lönartølum Hagstovunnar.

Vöksturin í almennu lönargjaldingunum hevur verið merkisverdur í 2018 og eisini í januar 2019. Hetta kemur m.a. av at lönargjaldingarnar voru óvanliga lágar í januar 2018 vegna verkfall og serligar umstøður á almenna arbeiðsmarknaðinum, og tískil verður vöksturin óvanliga høgur í januar 2019.

Lónirnar í almennum tænastuveitingum hava annars søguliga verið tær mest stöðugu, meðan stór sveiggj hava verið í tilfeingisvinnum, vøruframleiðsluvinnum og bygging.

Í februar 2021 var ár-til-ár vöksturin fyrir allar vinnugreinar tilsamans 1,1%. Størsti vökstur var í almennari fyrisiting og tænastu (5,4%) og harnæst høvdv vøruframleiðsluvinnur og bygging ein vökstur á 1,0%. Vöksturin í lönargjaldingum í almennari fyrisiting og tænastu kemur millum annað av eyka tørvi á arbeiðsmegi innan heilsuverkið. Privatar tænastuvinnur og tilfeingisvinnur høvdv ein negativan vökstur á ávikavist -0,6% og -4,4%.

Í talvu I 5 niðanfyri eru lönargjaldingar fyrir 2019 og 2020 býttar á 23 vinnugreinar. Eisini er víst beinleiðis vakstrarískoyti¹⁰ og støddarlfutfall (parturin av heildini).

Av talvuni sæst, at samlaðu lönargjaldingarnar 2020 vuksu 2,1% sammett við 2019, og at vakstrarískoytið var serliga høgt fyrir heilsu- og almannaverk (33,2%), bygging (32,7%) og kommunur og ríkisstovnar (25,5%).

Lönargjaldingarnar fyrir gistihús og matstovuvirki fullu við 20,2% í 2020. Hetta stavar eyðsýnt frá korona-farsóttini. Fyrir fiskiskap fullu lönargjaldingarnar við 6,5% og góvu eitt negativt vakstrarískoyti á 33,9%.

Lönargjaldingar eru A-skattskyldugar lónir, sum fyritókur við heimstaði í Føroyum rinda. Hagtølini fevna bara um lón fyrir útint arbeiði. Allar lönargjaldingar verða taldar uppí, sum lúka omanfyri nevndu krøv, utan mun til um lontakarin er føroyingur ella útlendingur.

¹⁰ Í talvu I 5 er vakstrarískoytið stigmarkað til 100%.

**Lønargjaldingar, vakstráskoyti fyrir lønir og støddarlutfall fyrir vinnugreinar árinum
2019 og 2020**

Talva I 5


	Mió DKK			%vækstur	Vakstráskoyti	Støddarlutfall
	2019	2020	Vækstur			
Landbúnaður	25	25	0	-1,0%	-0,1%	0,2%
Fiskiskapur	1.080	1.009	-70	-6,5%	-33,9%	9,8%
Ali- og kryvjivirki	432	467	35	8,0%	16,7%	4,5%
Ráevnisvinna	57	60	3	4,4%	1,2%	0,6%
Fiskavøruíðnaður	416	406	-9	-2,2%	-4,5%	4,0%
Skipasmiðjur, smiðjur	332	342	10	3,0%	4,7%	3,3%
Annar ídnaður	290	296	6	2,0%	2,8%	2,9%
Bygging	932	1.000	68	7,3%	32,7%	9,7%
Orku- og vatnveiting	78	84	5	6,8%	2,6%	0,8%
Handil og umvæling	881	919	38	4,4%	18,5%	8,9%
Gistihús og matstovuvirki	166	132	-33	-20,2%	-16,1%	1,3%
Sjóflutningur	452	452	0	0,0%	0,0%	4,4%
Flutningur annars	363	345	-18	-5,0%	-8,7%	3,4%
Postur og fjarskifti	139	137	-2	-1,5%	-1,0%	1,3%
Fíggig og trygging	356	365	9	2,6%	4,5%	3,6%
Vinnuligar tænastur	415	415	0	0,0%	0,0%	4,0%
Húshaldstænastur	106	107	1	1,0%	0,5%	1,0%
Landsfyrising	290	297	7	2,4%	3,4%	2,9%
Kommunur og ríkisstovnar	1.093	1.145	53	4,8%	25,5%	11,2%
Undirvísing	704	731	26	3,7%	12,7%	7,1%
Heilsu- og almannaverk	1.222	1.291	69	5,6%	33,2%	12,6%
Felagsskapir, mentan o.a.	236	242	6	2,7%	3,0%	2,4%
Ótiskskilað v.m.	0	5	5	2645,8%	2,2%	0,0%
Tilsamans	10.064	10.272	207	2,1%	100%	100%

Kelda: Hagstova Føroya

Mynd I 19 niðanfyri vísir árstíðarjavnaða talið av løntakarum samanhildið við árstíðarjavnaða talið av fulltíðar arbeiðsleysum.

Tal av løntakarum og fulltíðar arbeiðsleysum, árstíðarjavnað, jan-08 til feb-21

Mynd I 19



Viðm.: Talið av løntakarum gongur fram til feb. 2021, meðan talið av fulltíðar arbeiðsleysum gongur fram til des. 2020.

Kelda: Hagstova Føroya.

Í januar 2011 var talið av árstíðarjavnaðum fulltíðararbeiðsleysum í hæddini (1.998), meðan talið av árstíðarjavnaðum lontakarum um somu tíð var lágt (22.090). Síðan ársbyrjan 2011 hefur talið av fulltíðar arbeiðsleysum stórt sæð verið støðugt fallandi, meðan lontakaratalið síðan januar 2014 stórt sæð hefur verið støðugt vaksandi. Síðan miðskeiðis í 2014 hefur stór nettotilflyting eisini verið til Føroya, sí mynd I 8.

Talið av lontakarum var í november 2019 í hæddini (26.976), samstundis sum talið av fulltíðar arbeiðsleysum í november 2019 var lágt (286).


Koronafarsóttin hefur havt ávirkan bæði á arbeiðsloysisistølini og lontakaratølini. Talið av lontakarum fall við 1.666 lontakarum frá mars til apríl 2020. Síðan apríl 2020 er talið av lontakarum vaksið við 1.939 lontakaraum til februar 2021. Gongdin víslir eitt V-mynstur heldur enn eitt U-mynstur.

I 3.2 Gongdin í treystitølum (konjunkturbarometrinum)

Konjunkturbarometrið fyri byggivinnuna, sí mynd I 20, víslir, at talið av bíleggingum er lækkað síðani januar 2020, væntaður prísur og væntaður arbeiðstørvur er somuleiðis lækkaður. Samstundis hefur vinnan í januar 2021 tryggjað sær arbeiði í miðal 11 mánaðir fram, ið er hægri enn í juni 2020, men lægri enn januar 2020. Hetta kann benda á, at virksemið í fóroysku byggivinnuni er farin niður í ferð. Ferðin í byggivinnuni hefur annars verið óvanliga stór tey seinastu árini við fleiri stórum verkætlanagerum, ið hava verið í gongd í senn, men nú tykist koronafarsóttin til ein vissan mun at elva til ein ótryggleika, ið ger at ætlaðar byggiverkætlanager dragast út, sí eisini mynd I 21. Sumt stavar frá drálandi bíleggingum frá vinnum, ið eru tengdar at útflutningi, og tí er umráðandi at tað almenna í verandi loutu heldur eina støðuga rakstrar- og ílögugongd, heldur enn at spa.

Konjunkturbarometrið fyri byggivinnuna, jun-06 til jan-21

Mynd I 20



Í mynd I 21 eru vístar avmarkingar fyri framleiðsluna í byggivinnuni, sum byggifyritökurnar hava nevnt sum viðkomandi. Tørvandi eftirspurningur var ein stórur trupulleiki frá 2008 og fram til januar 2014. Síðan miðskeiðis 2013 hefur arbeiðsmegin verið ein týðandi avmarking og er tað framvegis.


Tá nógvar ílögur verða gjørðar í senn, er altíð ein vandi fyri trýsti á arbeiðsmarknaðinum innan byggiyrkið. Slíkt trýst kann ávirka restina av búskapinum við príslag og lónarvøkstri. Umframta hetta kann trýst á arbeiðsmarknaðinum innan byggiyrkið hava neiliga ávirkan á byggjararbeiði, ið er í gongd, tá tað snýr seg um kostnað og góðsku. Í januar 2020 mettu 80% av byggifyritökunum, at trot á arbeiðsmegi var största

avmarkingin fyrir framleiðsluna í byggivinnuni, og í juni 2020 var hetta talið 51%. Í januar 2021 er gongdin broytt soleiðis at byggifyritökurnar síggja stórst avmarkingar í eftirspurninginum. 30% av byggifyritökum meta stórra avmarkingin er mangul uppá arbeiðsmegi, sammett við 59%, ið meta stórra avmarkingin er manglandi eftirspurningur. Í juni 2020 mettu 25% manglandi eftirspurningur var stórra avmarkingin fyrir framleiðslu, sostatt er hetta ein vökstur frá juni 2020 til januar 2021 uppá 34 %-stig.

20% av teimum spurdu í byggivinnuni nevna onga avmarking í juni 2020, hetta talið minkaði niður í 6% í januar 2021. Kapping og undirbjóðing frá útlendskum kappingarneytum eru sambært byggivinnuni byrjað at gera seg gallandi.

Konjunkturbarometrið fyrir byggivinnu - avmarkingar í framleiðsluni, jun-06 til jan-21

Mynd I 21




Kelda: Hagstova Føroya

I 4 Innlendis eftirspurningur frá almenna geiranum - almenn nýtsla og ílögur

I 4.1 Nýtsla hins almenna

Mynd I 22 víssir gongdina og vöksturin í almennu nýtsluni síðan 2000, sum uppgjört í tjóðarroknkapinum (ið fevnir um land, kommunur, sosialar grunnar og ríki, men ikki fyritókur undir almennum ræði). Töluni fyrir 2020 og 2021 byggja á metingar.

Almennar nýtsluútreiðslur í mió. kr. og árligur %-vökstur, 2000 til 2021



Kelda: Uppgerð hjá Hagstova Føroya árini 2000-2019, 2020 og 2021 eru egnar metingar.

Frá 2000 til 2008 var vöksturin í almennu nýtsluni sera stórur (millum 5% og 11%). Árini 2009-18 var árligi vöksturin lægri, tá hann var millum 1% og 5%, burtursæð frá 2016, tá vöksturin var 7%. Árini 2018-2020 veksur almenna nýtsla 4%-6% árliga, sum er ein stórur vökstur í hákonjunkturi. Töluni eru í leypandi prísum. Vöksturin í almennu nýtsluni verður mettur at vera 6% í 2020 og 3% í 2021. Vöksturin á 6% í nýtsluútreiðslum í 2020 kann lutvíst knýtast til tilbúgving, viðgerð og røkt vegna korona. Í 2021 verður ikki væntaður so stórur vökstur vegna korona.

Tekstkassi 6: Dátu um almenna geiran

Tjóðarroknkapurin fyri almenna geiran byggir á almennar roknkapir, ikki minst landsroknkapin. Við virknaði frá 2010 eru kommunuroknkapir eisini skrásettir í Búskaparskipan landsins (BSL). Somuleiðis eru roknkapir fyri almennar grunnar og stovnar, sum ikki eru á fíggjarlögini, tikkir við í BSL í vaksandi mun. Við hesum eru dátukeldurnar fyri almenna geiran vorðnar munandi betri seinnu árini. BSL hevur eitt stórt tal av bólkingum og útgreiningarmöguleikum til ymiskan umsitingartørv. Kortini er tað ikki altíð lætt við BSL at gera tær bólkingar og útgreiningar, sum verða fyriskrivaðar í tjóðarroknkapinum, sum er hin vanliga nýtti standardurin fyri uppgerð av búskaparstøddum.

Búskaparmyndilin byggir á tjóðarroknkaparbólkingar. Tá hesin búskaparmyndil hevur verið nýttur til framrokningar, hava metingar verið gjórdar av gongdini við støði í bólkingum í BSL. Hetta eru bólkingar, sum ikki altíð hava verið samanfallandi við bólkingar í tjóðarroknkapinum. Eitt ávist fyrivarni krevst tí í brúki av tölunum.

Töluni benda á, at broytingar í almennu nýtsluni (eins og í almennu ílögum og inntøkuflytingum) hava verið konjunkturviðrekandi – tá nögv hevur verið í kassanum, hevur nögv verið brúkt og óvugt - og hevur hetta økt, heldur enn minkað, um sveiggini í búskapargongdini. Umráðandi er at almenni tænastugeirin virkar stabiliserandi við støðugari gongd í rakstri og ílögum, tí at búskapurin sveiggjar av øðrum grundum. Hetta er ikki minst tí at búskapurin er ein ørlítil tilfeingisbúskapur, sum sveiggjar nögv uttan almenna íflanding.

Búskaparráðið ger vart við, at demografiskar broytingar í komandi árum fara at gera tað truplari, at avmarka vöksturin í almennu nýtsluni (sí frágreiðing Búskaparráðsins á vári 2015 og 2020).

I 4.2 Almennar ílögur - íløguútreiðslur undir almennum ræði

Mynd I 23a vísis íløguútreiðslurnar, ið eru undir almennum ræði, frá 2003 til 2021. Talan er um ílögur samsvarandi tjóðarroknkaparuppgerð og ikki samsvarandi roknkaparuppgerð. Tjóðarroknkaparlígi ílögurnar eru störrí enn roknkaparlígi ílögurnar; m.a. er alt Landsverk og viðlíkahald, herundir keyp av útbúnaði, sum eru rakstrarkostnaðir í landskassaroknkapinum, roknað sum ílögur í tjóðarroknkapinum.

Í 2021 minka mettu samlaðu íløguútreiðslurnar undir almennum ræði. Henda minking stavar frá fyritökum, sum tað almenna ræður yvir. Hinvegin er ikki stór broyting í ílögum, tá tað snýr seg um land og kommunur.

Ílögurnar hjá landinum¹¹ voru serliga lágar árini 2009 til 2012, men eru síðani vaksnar nógv, hetta serliga í 2018 og 2020.


Ílögur kommunanna vuksu nógv fram til 2008. Talan var í ávísan mun um ílögur, sum høvdli ligið á láni frá nítiárunum. Betringar í fíggjarstøðu kommunanna ávirkaðu eisini íløghugin. Ílögur kommunanna fullu góði fram til 2010, men eru vaksnar nógv aftur síðan 2015.

Ílögurnar hjá fyritökum undir almennum ræði¹² eru vaksnar sera nógv síðan 2015.

Tað almenna íløguvirksemið tykist ikki at vera ávirkað so nógv av koronafarsóttini í 2020.

Íløguútreiðslur undir almennum ræði í mió. kr. árini 2003 til 2021

Mynd I 23a



Kelda: Uppgerð hjá Hagstova Føroya árini 2003-2019 fyrir land og kommunur. Ílögur hjá marknaðarframleidandi fyritökum undir almennum ræði eru egnar metingar. 2020 og 2021 eru egnar metingar fyrir allar almennar ílögur.

Kommunurnar yvirtóku eldraðkið í 2015. Nógv bendir á, at hendar yvirtókan eisini fevnir um eina yvirtóku av einum stórum ílögutørví á eldraðkinum. Ílögurnar á heilsuðkinum hava verið stórar, men væntandi koma demografisku broytingarnar at krevja enn fleiri almennar ílögur á heilsuðkinum.

Mynd I 23b vísis almennu íløguútreiðslurnar og ár-til-ár vöksturin í hesum. Eins og við almennu nýtsluni, sí mynd I 22, sæst, at framdu almennu ílögurnar eru konjunkturviðrekandi, bæði tá tað snýr seg um land, kommunur og fyritøkur undir almennum ræði, sí mynd I 23a og I 23b.


¹¹ Rúsdrekkasøla Landsins, Apotek og Landsverk eru tald við undir landskassan.

¹² Hesin bólkur fevnir um SEV, Fjarhítafelagið, vindfelögini hjá SEV, IRF, Atlantsflog, undirsjóvartunnilsfelögini, Posta, Vága Flughavn, Føroya Tele við dóttirfelögum, Bústaðir og kommunalar havnir.

Sum nevnt, er tað umráðandi at tað almenna strembar eftir støðugari gongd í almennum ílögum, fyrir á tann hátt at stabilisera gongdina í heildarbúskapinum. Sum tað sæst hefur tað ikki gengið væl at hava javna ílögugongd hesi 18 ári sum myndin vísir. Bæði land og kommunur hava tørv fyrir miðvísari stýring og samskipan av ílögum, eins og tørvur er fyrir samskipan við ílöguvirksemið hjá fyritökum undir almennum ræði. Her er pláss fyrir ábótum.

Ílögutreiðslur undir almennum ræði í mió. kr. og árligi %-vöksturin, 2004-2021

Mynd I 23b




Kelda: Telini vísa samlaðu almennu ílögurnar (sí býti í mynd I 23). Uppgerð hjá Hagstovu Føroya árinu 2004-2019 fyrir land og kommunur. Ílögur hjá marknáðarframleidandi fyritökum undir almennum ræði eru egnar metingar. 2020 og 2021 eru egnar metingar fyrir allar almennar ílögur.

I 4.3 Almennar Inntøkuflytingar til húsarhald og onnur

Mynd 24a vísir inntøkuflytingar frá almenna geiranum til húsarhald og almannagagnlig feløg síðan 2000. Tað er serstakliga landið, ið veitir inntøkuflytingar til húsarhald, men síðan 2000 hava sosialu grunnarnir (AMEG og ALS) veitt ein vaksandi part av inntøkuflytingunum. Landið veitti 74% (898 mió kr) og Sosialir grunnar 11% (120 mió. kr) í ár 2000. Landsins partur verður mettur at vera 61% (1.506 mió kr) og parturin hjá Sosialum grunnum verður mettur at vera 34% í 2021. Kommunur og ríki hava nakað av inntøkuflytingum, men parturin er minkaður úr 15% í ár 2000 niður í 5% av samlaðu inntøkuflytingunum í 2021.


Inntøkuflytingar í mió kr frá tí almenna til húsarhald og feløg, 2000-2021 **Mynd I 24a**



Kelda: Uppgerð hjá Hagstovu Føroya árini 2000-2019. 2020 og 2021 eru egnar metingar.

Mynd 24b víssir almennar inntøkuflytingar til húsarhald og almannagagnlig feløg tilsamans og árliga %-broyting. Inntøkuflytingarnar eru øktar í miðal 4% um árið frá 2000 til 2021, men vöksturin er skiftandi frá ár til ár. Høvuðsmyndin er, at inntøkuflytingarnar vaksa meira í hákonjunkturi enn í lågkonjunkturi.

Inntøkuflytingar í mió kr og %-væksti frá tí almenna til húsarhald og feløg, 2000-2021 **Mynd I 24b**




Kelda: Uppgerð hjá Hagstovu Føroya árini 2000-2019. 2020 og 2021 eru egnar metingar.

I 4.4 Úrsliðið á almennu roksnkapunum

Mynd I 25 gevur eitt yvirlit yvir roksnkaparúrslit landskassans, RLÚ 1 og RLÚ 2 fyrir árini 1998-2021.

Landskassaúrslitið RLÚ, vanligir og óvanligir postar, 1998-2021

Mynd I 25



Viðm.: RLÚ 1 er úrslitið av vanligum inntökum og útreiðslum, meðan RLÚ 2 eisini telur við óvanligar inntökur og útreiðslur og flytingar til Búskapargrunn.

Kelda: Gjaldstovan og Búskaparráðið, 2020 og 2021 eru egnar metingar.

Landskassin hevði hall öll árini 2008-2015. RLÚ vísti hesi 8 árini samanlagt hall á 2,8 mia. kr. Tey fyrstu av hesum árunum var ógvusligur lágkonjunkturur. Í 2014 og 2015 voru konjunkturarnir linkaðir nögv orsakað av stóru framgongdini í aling og uppisjóvarvinnu, og tað er ivasamt um hesi bæði árini kunnu eyðkennast við lágkonjunkturi. Fýra árini 2016-2019 eru eykend av hákonjunkturi og hava víst yvirskot á samanlagt 2,0 mia. kr (íroknað eftirgeving av skuld 0,5 mia. kr).

Landskassaúrslitið í 2020 er mett at vera -312 mió. kr., og í 2021 -235 mió kr. Hesi bæði árini eru stórliga merkt av koronafarsóttini, av tí at útreiðslur hækka, og serstakliga tí at inntökur minka¹³.

Úrslitið hjá landinum (skattainntökusíðan) hevur virkað sveiggjmótvirkandi, av tí at undirskot hevur verið í lágkonjunkturi og yvirskot í hákonjunkturi. Hetta er í störstan mun orsakað av sokallaðu automatisku stabilisatorunum (tað er tá skattauppkrafl hins almenna veksur og arbeiðsloysisstuðul og almannahjálp minka í hákonjunkturi, samstundis sum almenn nýtsla og ílögur eru stöðug). Sammett við teir fyrimunarligu konjunkturarnar í fleiri ár og sammett við haldførисавбјоðингарнar í almenna

Tekstkassi 6: Landskassans úrslit - RLÚ

RLÚ er landskassans Rakstrar-, Løgu- og Útlánsúrslit, sum tað verður nevnt, og er landskassans samlaða úrslit.

RLÚ 1 fevnir um vanligar postar, meðan RLÚ 2 fevnir um óvanligar postar ($RLÚ2=RLÚ2a+RLÚ2b$), har RLÚ2a fevnir um óvanligar postar, sum ikki eru flytingar netto til Búskapargrunn. RLÚ 2b fevnir um flytingar netto til Búskapargrunn.

Teir vanligu postarnir eru meira arbeiðsligir í fíggjarætlanar- og fíggjarlógararbeiði. Óvanligir postar eru mangan stórir og ikki afturvendandi postar. Hetta uppbýtið hevur verið brúkt síðan 2004. Sum nakað nýtt, verða 20 prosent av yvirskotinum á RLÚ 1 upp til 200 mió. kr. og 50 prosent av tí, ið er omanfyri 200 mió. kr. flutt í Búskapargrunn; RLÚ fevnir sostatt um hesi trý partsúrslitini, ($RLÚ=RLÚ1+RLÚ2$; $RLÚ2=RLÚ2a+RLÚ2b$).


Nókur dömi um postar á RLÚ2: í 2006 fekk landsstýrið eina kapitalútluting (hálva mia. kr.) umframt vinningsbýti frá BankNordik. Í 2007 fekk tað eina inntöku á 1,3 mia. kr. frá sölu av partabrévum í BankNordik. Í 2008 lænti landsstýrið íslendsku stjórnini 300 mió. kr., sum vórðu afturgoldnar í 2012. Í 2013 inntókufördi landsstýrið eginogn Landsbankans (160 mió. kr.) við avtökuna. Í 2018 inntókuförrir landsstýrið niðurskriving av láni frá danska statinum (500 mió. kr.) sambært avtalu frá 1998.

¹³ Um 100 mió. kr í ílögum verða fluttar yvirum til ár 2021, verður hallið fyrir 2021 tilsvarandi stórra.

tænastugeiranum í framtíðini, hava yvirskot landskassans hesi seinnu árini verið ov lítil. Hetta fyri at vera móttóðuførur í verri tíðum móti kreppum (konjunkturniðurgongdir), og fyri at megna komandi haldforisavbjóðingar. Haldforisavbjóðingarnar stava í stóran mun frá demografisku gongdini, sum setir stórru krøv til heilsu- og røktartænastur komandi árini.

Úrslit almenna tænastugeirans árini 1998 til 2021

Mynd I 26



Kelda: Gjaldstovan og Búskaparráðið, 2020 og 2021 eru egnar metingar.

Á mynd I 26 sæst, at gongdin í úrslitinum í almenna tænastugeiranum samanlagt víslir stór sveiggj, sum eru mest ávirkað av sveiggjunum hjá landinum, sum tað eisini framgongur av omanfyri standandi lýsing av úrslitinum hjá landinum.

Ímeðan skattainntökusíðan hefur virkað sveiggjmótirkandi, hava útreiðslurnar í høvuðsheitum verið konjunkturviðgangandi, tvs. at útreiðslurnar minka í niðursveiggi og vaksa í uppsveiggi. Samlaði virknaðurin á virksemið verður tí minni samanlagt, enn tann ójavnandi frá útreiðslunum (tí tær eru konjunkturviðrekandi) og tí javnandi virkninginum frá inntökunum (ið eru konjunkturmótrekandi).

I 4.5 Ogn og skuld í almenna tænastugeiranum

Mynd I 27 víslir gongdina í nettoogn almenna tænastugeirans fyri árini 1998-2021. Almenni tænastugeirin fevnir um landið, kommunurnar og sosialu grunnarnar. Uppgerðin er uttan útbúnað og víslir sostatt bert tær gjaldføru ognirnar hjá tí almenna tænastugeiranum.


Nettoognin er farin úr -4,8 mia kr. í 1998 uppí 1,2 mia kr. í 2007, niður í -1,8 mia kr. í 2015 og uppaftur í 0,9 mia kr. í 2019. Nettoognin er minkað niður í 0,8 mia kr í 2021 (sum er ein meting). Landsstýrið økti skuldina við samanlagt 2,7 mia kr. í tíðarskeiðnum 2008 til 2015. Í hesi tilgongd lækkaði Moody's kreditmetingina frá Aa2 til Aa3 við negativum útlitum. Hetta merkir, at tað var ikki nógmiðið, at nettoognin hjá landskassanum var null í 2007, beint undan fíggjarkreppuni í 2008, fyri at megna tey komandi árini við halli uttan at missa eitt stig í kreditmetingini.

Landsstýrið hefur tey stórstu sveiggini í nettoognini hesa tíðina, sum tað eisini framgongur av brotinum „Úrslitið á almennu rokskapunum“, har úrslitið hjá landinum hefur verið ávirkað av konjunkturgongd og konjunkturpolitikki við stórum hallum í lágkonjunkturi og av óvanligum postum, so sum skuldareftirgeving av statsskuld í 1998 og 2018 og sölu av partabrøvum í BankNordik í 2007.

Kommunurnar hava havt sveiggj í nettoognini hesi árini, men sveiggini hava verið nógv minni enn hjá landinum.

Sosialu grunnarnir hava hætt eina vaksandi nettoogn í tíðarskeiðinum. ALS hevði stórar útgjaldingar 2008-2012, sum elvdi til at sosialu grunnarnir samanlagt høvdu minkandi nettoogn í 2010 og 2011, annars hevur nettoognin verið vaksandi 1998-2021.

Nettoogn/skuld (uttan útbúnað) hjá almenna tænastugeiranum í Føroyum **Mynd I 27**



Kelda: Gjaldstovan og Búskaparráðið, 2020 og 2021 eru egnar metingar.

Myndin byggir á eina meting av ogn og skuld hjá almenna geiranum, har m.a. skyldur landskassans fyrir tænastumannapensjónir og rentugaranti til P/F Lív ikki eru tiki við sum skuld¹⁴. Heldur ikki er virðið á livandi tilfeingi, sum kundi verið tikið inn við brúksgjaldi, tikið við sum ogn.

I 4.6 Konjunkturpolitikkur og fíggjarstøða landskassans

Konjunkturpolitikkur hevur sum endamál at minka um tey sveiggj, sum búskapurin av ymiskum orsókum hevur. Hetta ger seg galldandi í öllum búskapum, og ikki minst í tí føroyska, tí at hann er ein lítil búskapur og tí at hann er ein tilfeingisbúskapur við livandi tilfeingi. Nógv sveiggj eru í einum búskapi, men ofta er tað so, at ikki öll sveiggj ganga sama veg, og soleiðis javna tey hvort annað út. Í einum lítlum búskapi er tað sjáldnari, at sveiggini javna hvort annað út, og tí sveiggjar tann lílti búskapurin meira. Ein búskapur, ið troytir livandi tilfeingi, fær meira sveiggj, tí at náttúran hevur síni egnu sveiggj, bæði av sær sjálvum og mannaskapt. Eisini tí sveiggjar føroyski búskapurin.

Eydnast tað at minka sveiggini, ger ein góður konjunkturpolitikkur stórra gagn í Føroyum enn í stórum londum, hvørs búskapir av sær sjálvum sveiggja minni. Treytin fyri tilíkari gagnligari ávirkan er, at eftirspurningurin hjá almenna tænastugeiranum er stabiliserandi. Tað merkir at almennar útreiðslur til rakstur, veitingar og ílögur skulu hava eina javna gongd, meðan inntökurnar sleppa at fylgja konjunkturgongdini í búskapinum, og soleiðis virka automatiskt stabiliserandi. Hetta merkir, at almenn fyrising og tænasta skulu hava avlop í hákonjukturi og kunnu hava hall í lágkonjunkturi. Hetta merkir annaðhvort, at fíggjarognin skal vera so stór, at hallini kunnu berast uttan lántøku, ella at fíggjarstøðan er so mikið góð, at kredittvirði er til at læna til hallini í lágkonjunkturi.

Sveiggini, sum eru nevnd her, eru eitt rættilega vanligt fyribrigdi, og tey eru ring at tíðarfesta. Tað ber tí ikki til at mótvirka tey við aktivum fíggjarpolitikki, m.a. tí at tilík átøk taka tíð at fyrireika og skapa semju um, við tí úrsliti at konjunkturstøðan er vorðin øðrvísi, enn tá fyrireikingin byrjaði, og átøkini tí lættliga kunnu gera sveiggini stórra enn uttan átøk. Tí er betri sum nevnt omanfyri at loyva automatiskt

¹⁴ Veðhaldsskyldur vegna tryggingaravtalu hjá Føroya Lívstrygging er gjørd upp til 1.321 mió. kr. í 2019. Nettoskylda landskassans fyrir tænastumannapensjónir er roknað til 6.145 mió. kr. við árslok 2019. Veðhaldsskylda fyrir undirsjóvartunlar: trygd fyrir minstaferðslu ella skyldu at hækka partapeningin. Kelda: Føroya Gjaldsstova, landskassaroknskapurin fyrir fíggjarárið 2019, s. 229-232.


stabilisernadi ávirkan frá inntøkunum í skiftandi konjunkturstøðu og við støðugari gongd í útreiðslunum. Flestu geirar í føroyska búskapinum eru væl fyri aftaná positivu gongdina sum hevur verið seinnu árini. Hetta er galldandi fyri vinnufyrítøkur, bæði privatar og almennar, fíggjargeira og húsarhaldsgeira. Tað er eisini galldandi fyri partar av almenna tænastugeiranum, men landskassin hevur í krónum verri fíggjarstøðu í 2019 enn í 2007, tá málta verður eftir nettofíggjarogn uttan útbúnað.

Tá talan er um fortreytir fyri at reka konjunkturpolitik, er tað fíggjarstøðan og kreditvirðið hjá landskassanum, sum hevur týdning. Landsstýrið og lögtingið hava ábyrgdina av konjunkturpolitikkinum og mugu gera tær fyriskipanir, sum eru neyðugar í hesum samanhangi. Fíggjarstøðan hjá øðrum geirum enn landsstýrinum, hevur lítið at siga fyri virkisfrælsið hjá landsstýrinum viðvíkjandi konjunkturpolitikki, tí um landsstýrið skal til aðrar geirar eftir pengum við skatti ella á annan hátt, verður fíggjarligt rásarum tикиn frá hesum geirum, og soleiðis mótarbeiðir eitt tilíkt átak tí konjunkturpolitikki, sum rættur er at føra. Tí er fíggjarstøðan og kreditvirðið hjá landinum avgerandi fyri konjunkturpolitikkin og ikki støðan hjá øðrum geirum.

ALS hevur í korona-farsóttini tikið undir við lógarbroyting, sum heimilar ALS at rinda ískoytisløn til fólk, sum fyritøkur ikki hava sagt upp og tí ikki eru arbeiðsleys. Hetta má sigast at vera vinnustudningur fyri at mótvirka niðurgongd í eftirspurningi og virksemi og sostatt mótvirka arbeiðsloysi. Tað at ALS átekur sær hesa uppgávu, vícir at landsstýrið kann vænta samstarv við ALS seinni í líknandi støðu. Við hesum undantaki er sjónarmiðið omanfyri rætt, at landsstýri og lögting noyðast at gera landskassan so væl fyri fíggjarliga, at førleikin til at føra skilagóðan konjunkturpolitikk, er til staðar.

I 5 Útlendskur eftirspurningur

Mynd I 28 lýsir söguligu gongdina í útflutningsvirðinum av fiskavørum fyri tríggjar høvuðsbólkar av fiskaútflutningi: alifisk, uppsjóvarfisk og botnfisk og onnur fiskasløg. Hesir tríggir høvuðsbólkar fevna um so at siga allan føroyskan vørúutflutning. Afturat vørúutflutninginum fevnir samlaði útflutningurin eisini um útflutningin av tænastum (m.a. ferðavinnu).



Alifiskur fevnir um laks og síl, men nærum eingi síl verða útflutt í dag. Uppsjóvarfiskur fevnir um makrel, sild og svartkjaft, og harumframt er fiskamjøl lagt afturat hesum bólki. Botnfiskur og onnur fiskasløg fevna um tosk, hýsu, upsa, svartkalva, gulllaks, longu, brosmu, rækju o.a. Hesi síðstnevndu fiskasløg verða veidd í bæði føroyskum sjógví og aðrastaðni, t.d. í Barentshavinum og á Flemish Cap.


Botnfiskurin hevur havt sera stóran týdning fyri útflutningin langt aftur í tíðina, men hevur ikki sama stóra týdning í dag. Í 2012 vóru allir tríggir vørubólkar nøkulunda javnt stórir í stødd, tá tað snýr seg um útflutningsvirði. Síðani tá er útflutningsvirðið av alifiski tvífaldað, og stavar hetta í stóran mun frá prísvøkstri. Útflutningsvirðið av uppsjóvarfiski er nú komið upp á sama støði sum botnfiskur o.o. fiskasløg.

Myndirnar I 29-31 vísa eindarprísin í útflutninginum av ávikavist laksi, makreli og sild og toksi, hýsu og upsa. Fyri botnfiskin hava vit mett ein prísvøkstur uppá 5% í 2021. Serliga í 2020 og í byrjanini av 2021 hevur botnfiskavinnan verið í einari kreppulíkari støðu vegna korona.


Fyri laksin vænta vit eina príshækking upp á 5% í 2021¹⁵. Fyri sild er mettur ein prísvøkstur uppá 10%, meðan fyri makrel er mett eitt prísfall upp á 20% í 2021. Grundgevingarnar fyri hesum metingum er í høvuðsheitum væntan um betring og normalisering av koronastøðuni í keyparalondum, og tískil at fiskavørúutflutningurin fer at vaksa í 2021 í mun til 2020. Grundgevingin fyri príslækkingini av makreli er Brexit, ið ber við sær mistan möguleika fyri makrelveiðu í bretskum sjógví, og verri góðsku á makrelinum sum er veiddur uttanfyri brettska økið.

Mynd I 29 lýsir, at eindarprísurin fyri laks er trífaldaður úr umleið 20 kr/kg í 2004 upp í 56 kr/kg í desember 2020. Tað fyrivarni kann tó takast, at nakað av hesum vøkstrinum kann stava frá meira virðisøking á landi. Eindarprísrínir samsvara annars við onnur príshagtöl (t.d. www.fishpool.org), tá tað snýr seg um trend. Ósamsvar annars kann stava frá virðisøktum vørum.

¹⁵ Vøksturin í útflutningi av laksaportíónum kunnu gera eindarprísrínir í laksautflutningi misvísandi.

Eindarprísur fyrir laks í útflutninginum, leyfandi 12 mör. miðal, jan-95 til des-20**Mynd I 29**


Av mynd I 30 sæst, at eindarprísurin fyrir makrel er meira enn tvífaldaður frá ultimo 2007 til 2020. Eindarprísurin á makreli var í hæddini í 2006 við 12 kr/kg og nýggjastu tólini vísa ein eindarprís á 11 kr/kg frá desembur 2020. Eindarprísurin fyrir sild er meira enn tvífaldaður frá 2008 til desembur 2020.

Eindarprísur fyrir makrel og sild í útflutninginum, jan-95 til des-20**Mynd I 30**

Mynd I 31 vísir okkum, at eindarprísurin fyrir botnfisk hefur verið rætttiliga stöðugur síðan 2010. Í desembur 2020 var toskaprísurin 40 kr/kg, meðan prísurin hýsu var 24 kr/kg og upsi var 24 kr/kg. Toskaprísurin hefur havt ein vaksandi trend síðan 2017. Hinvegin hava fiskasejlarar latið illa at prísútlitunum fyrir botnfisk.

Eindarprísur fyrir botnfisk í útflutninginum, jan-95 til des-20

Mynd I 31



Viðm.: Eindarprísurin er roknaður sum leypandi 12 máð. miðal.

Kelda: Egnar útkomningar við stóði í útflutningstölu Hagstovunnar.

Halda trendirnir í prísgongdini áfram sum víst í myndunum I 29 - I 31, eru framtíðar útlitini fyrir prísgongdini rímiliga góð, men enn er óvissan stór.


Fyri alilaksin er matstovumarknaðurin minkaður munandi. Søla í detailhandlum gevur ikki sama pris sum matstovumarknaðurin og catering. Økt framleiðsla av portíónum merkir tillaging til detailmarknaðin.

I 5.1 Gongdin innan alivinnuna

Mynd I 32 vísir tókuna í føroysku alivinnuni árini 1998-2021. Talið fyrir 2021 byggjur á metingar við ávíssari óvissu. Tókan í 2019 var 95t tons og 88t tons í 2020, ið svarar til eina lækking 7,4%. Fyri 2021 væntast tókan at hækka til 101t tons, hetta svarar til ein nögdarvökstur upp á 15%.

Tóka (livandi vekt) í alivinnuni árini 1998 til 2021

Mynd I 32



Kelda: Avrik sp/f, fyri 2021er talan um metingar hjá Avriki sp/f.

I 5.2 Gongdin innan uppsjóvarvinnuna

Mynd I 33 víssir gongdina í landingarvirðinum av trimum teimum týdningarmestu uppsjóvarfiskaslögunum. Síðan 2009 hefur verið sera stórur vökstur í samlaða landingarvirðinum.

Talva I 6 víssir kvoturnar fyrir 2021 sammett við kvoturnar fyrir 2020. Makrelkvotan fyrir 2021 er ikki lýst enn, so fyribils er ongin kvota ásett. Kvoðurnar fyrir svartkjaft eru minkaðar við 28,8%, og kvoturnar fyrir norðhavssild eru vaksnar við 12,4%, hesar skulu tó takast við fyrivarni tí broytingar kunnu koma í sambandi við avtalur við ES og við Bretland. Kvotan á Barentshavinum er hækkað við 9,6%, meðan kvotan á Flemish Cap er lækkað við heili 81,4%.

Kvotur fyrir uppsjóvarfisk og botnfisk, árini 2020 og 2021					Talva I 6
Tons	Makrelur	Svartkjaftur	Norðhavssild	Barentshavið	Flemish Cap
2020	95.780	324.606	104.141	26.964	1.907
2021	-	230.958	117.053	29.544	355
Broyting	-	-28,8%	12,4%	9,6%	-81,4%

Viðom: Kvoturnar fyrir svartkjaft og norðhavssild eru við fyrivarni, tí broytingar kunnu koma í samband við komandi avtalur við ES og Bretland. Makrelkvotan fyrir 2021 er ikki lýst.


Kelda: Fiskimálaráðið

Landingarvirðið av makreli er vaksið nógv seinastu árinu í samband við, at Føroyar fóru úr millumtjóða avtaluni um makrel í 2010. Síðan mars 2014 hava Føroyar hætt avtalum við ES og Noreg um makrelveiðu. Óvissa er um prísgongdina á makreli vegna goymslustøðuna, atgongdina til russiska marknaðin, og tvarrandi atgongdina til makrelveiðu í bretskum sjóøki.

Ongin millumtjóða avtala hefur verið um sild síðan 2015. Landingarvirðið av sild er vaksið eitt vet síðani 2018. Eindarprísurin á sild hefur hildið sær nøkulunda støðugur á 6 kr/kg, hóast met veiðu í 2019.

Landingarvirði av makreli, sild og svartkjafti, 2000 til 2020

Mynd I 33



Kelda: Vørn


Eingin millumtjóða avtala hefur heldur verið um svartkjaftin síðan 2015.

Mynd I 34 víssir, at vöksturin í útflutningsvirðinum av uppsjóvarfiski hefur verið sera síðan 2009. Minking var í makrelútflytninginum miðskeiðis í 2014. Hetta var vegna handilsforðingar hjá ES, sum vórðu settar í gildi seinni í árinum. Útflutningurin av makreli minkaði 361 mio. kr. frá 2017 til 2018. Verður hetta sammett við gongdina í landingarvirðinum fyrir 2018, er vantandi samsvar, ið stavar frá stórum

goymslubroytingum¹⁶. Vit síggja, at útflutningurin av makreli veksur í 2019, hóast minni verður fiskað, og stavar hetta frá minking av goymslum.

Útflutningur av uppsjóvarfiski, jan-00 til des-20

Mynd I 34



Kelda: Egnar útrokningar við stöði í útflutningstølum Hagstovunnar. Roknað sum leypandi 12 mánaðar samanlegging.

Vöksturin í landingarvirðinum av svartkjafti sæst ikki so væl aftur í útflutninginum. Hetta kann vera tí nögv av svartkjaftinum endar sum fóður til laksaframleiðslu í Føroyum, og tí sum partur av laksautflutningur, sí Mynd I 28.

I 5.3 Botnfiskur og onnur fiskasløg


Sambært stovnsmetingum Havstovunnar hava botnfiskastovnarnir við Føroyar verið illa fyri seinastu árin, sí mynd I 35a ið vísis toskastovnin, og mynd I 35b ið vísis hýsustovnin. Hartil hava stovnarnir av toski og hýsu ongantíð í tíðarskeiðinum síðan 1959 verið so lítlir í eitt so langt tíðarskeið. Nýggjastu metingarnar benda tó á, at stovnsstøddin hjá hýsu og upsa eru í framgongd, meðan toskastovnurin er minkaður.

Toskastovnurin hevur verið lítil í eini 16 ár - síðan 2004. Økta veiðutrýstið frá 2019 sær eisini út til at hava minkað um stovnin fyri ár 2020. Sí mynd I 35a.

¹⁶ Sambært Hagstovu Føroya vóru 70 t. tons útflutt av makreli í 2018, meðan 84 t. tons vóru avreidd sambært Vørn. Verður hetta sammet við 2017 vóru 104 t. tons avreidd, men 112 t. tons vóru útflutt hetta árið. Sostatt vóru goymslur av makreli uppbygdar í 2018, meðan goymslur í 2017 vóru tømdar.

Toskur í fóroyiskum havøki: samlaður stovnur, veiða og veiðitrýst, 1959-2020

Mynd I 35a




Viðm.: Fyri 2020 er talan um metingar hjá ICES og Havstovuni.

Kelda: ICES og Havstovan.

Hýsustovnurin hevur verið óvanliga lítil í eini 8 ár - síðan 2009. Í so máta er ein stórur bati hendur frá 2018 til 2020, samstundis sum veiðitrýstið er minkað munandi seinastu árinu. Sí mynd I 35b.

Hýsa í fóroyiskum havøki: samlaður stovnur, veiða og veiðitrýst, 1957-2020

Mynd I 35b




Viðm.: Fyri 2020 er talan um metingar hjá ICES og Havstovuni.

Kelda: ICES og Havstovan.

Roknaða veiðitrýstið á upsa hevur verið rættuliga høgt síðan miðskeiðis í 1980-árunum. Veiðitýstið kom upp á 39% í 2009, men er síðani minkað. Mett verður veiðutrýstið lá á 16% í 2020, sí mynd I 35d. Upsastovnurin hevur ikki verið so illa fyri sum toska- og hýsustovnarnir, og stovnurin sær út til at vera í vökstri.

Upsi í fóroyiskum havøki: samlaður stovnur, veiða og veiðitrýst, 1961-2020

Mynd I 35d



Viðm.: Fyri 2020 er talan um metingar hjá ICES og Havstovuni.

Kelda: ICES og Havstovan.

Av tí at hýsa og upsi eru í vökstri, kann væntast vaksandi veiða fyrstkomandi árini, meðan toskurin ikki sær út til at tola eitt storrri veiðutrýst.

Serliga toska- og hýsustovnarnir undir Føroyum eru staðbundnir stovnar, og tað sum hvort ár verður tikið úr stovnum, hevur sjálvsagt ávirkan á støddina á stovnum. Tí hevur veiðitrýstið týdning fyri støddina av tí varandi ískoyti, fiskastovnarnir kunnu geva til føroyska búskapin.

Endamálið við at avmarka veiðitrýstið er fyrst og fremst, at fiskastovnarnir skulu geva stórst moguligt búskaparligt avkast til samfelagið í langa siktinum. Ein síðuvinningur kann eisini vera, at tað kann taka broddin av teimum stoytum, sum sveiggini í tilfeingisvinnuni natúrliga hava á búskapin. Hetta við at avmarka veiðitrýstið tá nögv er at fáa, tí tað viðførir "bleytari lendingar" tá minni er at fáa. Stovnurin verður sostatt storrri og betri fórur fyri at klára veiðitrýstið.

Búskaparráðið talar fyri at tilluta fiskirættindi í eini marknaðarskipan, har rættindi verða seld á uppboði. Grundgevingarnar galda framvegis, men við broytingini frá desember 2019 í Sjófeingislóginu verður trupult at skipa fyri munadyggari uppboðssølu av fiskirættindum.

Trýstið fyri at sleppa fram at fáa part í veiðirættindum, tá raksturin hjá verandi fyritókum gongur væl, verður stórt, og vandin er tí stórur fyri at fáa yvirkapasitet, har tilfeingisrentan verður til rakstrarkostnað og fiskivinnan verður lítið produktiv. Landsstýri og lögting eiga tí at hækka brúksgjøld fyri fiskirættindi og onnur tilfeingisrættindi, meðan tilfeingisrentan er har, og áðrenn hon er vorðin til rakstrarkostnað. Somikið eiga vit at hava lært frá gongdini í botnfiskaveiðuni.

Tekstkassi 7: Marknaðarskipað tillutan av veiðirættindum

Búskaparráðið mælir til at nýta eina marknaðarskipan til at avgera, hvør fær atgongd til veiðirættindi. Hetta er roynt til útluting av rættindinum av uppsjóvarfiski og fisk á fjarleiðum, men eisini at vera nýtt til útluting av rættindum á heimaleiðum.

Um tað verður rindað fyri rættindi, gerst tað lættari hjá politisku umsitingini at stilla veiðitrýstið, tí eyka vinningurin, ið fæst av einum ov høgum veiðitrýsti í stutta siktinum, verður avmarkaður, og hetta kann elva politisku skipanini til at hugsa meira langsiktað.

Um tað verður rindað fyri at fiska, hevur tað í fyrsta umfari við sær, at yvirskotið í fiskivinnufyrítøkum minkar (og hýrurnar somuleiðis), tí tilfeingisgjaldið fer í landskassan. Í øðrum lagi hevur lægri vinningurin við sær, at tilskundingin til yvirkapasetet minkar.

Minni yvirkapasetetur hevur við sær lægri veiðitrýst og lægri rakstrarútreiðslur og tí eisini størri tilfeingisrentu. Um tilfeingisgjaldið verður ásett av einum myndugleika, eitt nú sum prosentgjald av veiðivirði, minkar tað um yvirkapasetet, men myndugleikin fær hinvegin trupult við at seta rætta gjaldið. Hetta tí at einans fyritøkurnar sjálvar vita, hvat tær megna at rinda. Um rætturin at fiska verður seldur (sum kvotur ella fiskidagar á einum væl innrættaðum marknaði), hava fyritøkurnar ávirkan á, hvat tilfeingisgjaldið verður.


Ein tilík skipan verður smidlig og gevur høvi til, at veiðitrýstið verður betur stillað. Hetta gevur størri inntøkur til samfeliagið í langa siktinum. Ein tilík skipan fer at elva til ílögur í meira effektiv veiðitól, tí í eini vælvirkandi marknaðarskipan er tað fyrst og fremst produktiviteturin í vinnuni, sum avger, hvør fær atgongd til veiðirættindi. Ein avleiðing er, at eigarar av minni effektivum ella produktivum veiðitolum velja at gevast; í verandi skipan verða bæði produktivar og óproduktivar ílögur framdar.

Ein marknaðarskipanin við uppboðssølu styðjar sostatt upp undir ein natúrligan og framhaldandi produktivitetsvøkstur í fiskivinnuni, ið ber við sær lægri manningatal, størri veiðu pr. mann og størri hýrur til eftirverandi manning. Tær umveltingar¹, sum púra vist í stutta, og möguliga eisini í langa siktinum verða avleiðing ella hjáárin av eini slíkari produktivitetsmennandi marknaðarskipan, má tað almenna hjálpa til við at loysa á annan hátt gjøgnum fórleikamenndandi útbúgvingar-, upplæringer- og almannaskipanir, men ikki við at seta úr gildi ella suspendera marknaðarskipanina.

I 5.4 Samlaði fiskavøruútfutningurin

Mynd I 36 avmyndar samlaða útfutningsvirðið av fiskavørum frá januar 2000 til desembur 2020 sum leypandi 12 mánaða samanlegging.

Síðan 2009 er stórur vøkstur farin fram. Fallið, sum var miðskeiðis í 2014, stavar frá handilstiltøkunum hjá ES fyri makrel og sild. Hetta sæst eisini aftur í mynd I 34. Metast kann leysliga út frá myndunum, at hetta uppá stutt sikt hevur kostað Føroyum hálva milliard í útfutningsvirði, men helst er meira enn tað vunnið innaftur síðani.

Fiskavøruútfutningurin, virði, jan-00 til des-20**Mynd I 36**

Kelda: Egnar útrokningar við stöði í útfutningstölu Hagstovunnar. Virði er roknað sum leypandi 12 mánaðar samanlegging.

Fiskavøruútfutningurin meira enn tvífaldaðist í tíðarskeiðinum 2009-2017, har bæði alifiskur og uppsjóvarfiskur vuksu nögv, meðan botnfiskur minkaði. Fiskavøruútfutningurin gjørði eitt niðursveiggj í 2017-18 (-7%), men kom uppaftur 2018-19 (+15%). Síðan sæst aftur eitt stórt niðursveiggj, har fiskavøruútfutningurin minkar áleið 1.213 mió kr frá desember 2019 til desembur 2020 (-13,6%). Minkingin stavar mest frá alifiski, men eisini uppsjóvarfiski og botnfiski. Orsókin er helst sölus- og flutningstrupulleikar tengdir at korona-farsóttini. Útfutningurin er tó framvegis söguliga stórur.

I 5.5 Gongdin í handilsjavnanum


Mynd I 37a víssir gongdina í handilsjavnanum sum leypandi 12 mánaða samanlegging. Handilsjavnin er útfutningurin av vörum minus innflutningin av vörum. Handilsjavnin hevur ikki verið negativur síðani august 2014. Handilsjavnin er í desembur 2020 283 mió. kr, og handilsjavnin utan skip og flogfør er 407 mió. kr.

Handilsjavnin, leypandi 12-mánaðar samanlegging, jan-94 til des-20**Mynd I 37a**

Kelda: Egnar útrokningar við stöði í útfutningstölu Hagstovunnar.

Í byrjanini av fíggjarkreppuni í 2008 vísti handilsjavnin undirskot á 1.521 mió. kr. utan skip. Í 2017 vísti handilsjavnin eitt yvirskot á 2.194 mió. kr. utan skip. Hetta er ein betring uppá 3,7 mia. kr. í mun til 2008. Nýggjastu tólini vísa at handilsjavnin var 283 mió. kr utan skip í desembur 2020.

Mynd I 37b vístir gongdina í innflutningi og útflutningi av vörum (uttan skip) frá januar 1994 til desembur 2020. Her sæst, at handilsjavnin vísti sera stórt undirskot í 2008, hetta var vegna serliga stóran innflutning tað árið. Fallið í innflutninginum var stórt í 2009-2010. Hetta hekk m.a. saman við fallinum í privatu nýtsluni og ílögunum. Nýggjastu töluni frá desembur 2020 visa at útflytningurin er lækkaður 13,5% síðan juni 2020, men er framvegis 407 mió hægri, enn innflutningurin.



I 6 Peninga- og fíggjarviðurskifti

Talva I 7 vístir inn- og útlán hjá fóroysku peningastovnunum býtt á geiarar fyri árini 2015-2020. Innlánini eru hetta tíðarskeiðini hækka við 3.384 mió. kr., meðan útlánini eru hækkað við 2.051 mió. kr sama tíðarskeið. Av tí at innlánini eru hækkað meir enn útlánini, so er innlánsyvirskotið vaksið seinastu 5 árini.

Sambært peningastovnunum hava húsarhaldini økt sína uppsparing, meðan korona-farsóttin hevur gjort um seg. Negativa rentan hevur eggjað summu til at gera fíggjarílögur og ílögur í fastogn.

Størsti parturin av samlaðu innlánunum stavar frá húsarhaldsgeiranum, og somuleiðis við útlánunum. Fóroysku peningastovnarnir hava fyri húsarhaldsgeiran havt eitt vaksandi innlánsyvirskot øll árini.

Næst eftir húsarhaldsgeiran í innláns- og útlánsstødd er tænastuvinnugeirin. Her hevur eisini verið talan um eitt vaksandi innlánsyvirskot síðan 2015, sum tó minkar í 2018-19. Í 2020 bleiv innlánsyvirskotið hjá tænastuvinnum negativt.

Framleiðsluvinnugeirin skilur seg burturúr við tað, at øll árini hevur talan verið um eitt rættuliga stórt innlánsundirskot (størri útlán enn innlán). Útlánini til henda geira hava verið nøkulunda støðug, og tað sama kann sigast um innlánini. Tó eru innlánini frá framleiðsluvinnum økt meira í 2020.

Peningastovnar hava í skrivandi stund ikki staðfest nakað tap orsakað av korona, hvørki av vinnu ella húsarhaldum. Sambært peningastovnunum er fíggjarstøðan hjá húsarhaldunum góð, meðan ferðavinnan og botnfiskavinnan hava stórar avbjóðingar, um verandi støða heldur fram.

Fóroyskir peningastovnar, innlán og útlán til fóroyskar eindir						Talva I 7
<i>Ultimo, mió. kr.</i>	2015	2016	2017	2018	2019	2020
Innlán	14.342	15.445	16.420	17.122	17.198	17.726
- Ráevnisvinnur	849	949	1.005	882	969	748
- Framleiðsluvinnur	632	659	790	877	773	1.138
- Tænastuvinnur	4.628	4.968	5.312	5.434	4.974	4.763
- Húsarhald v.m.	8.164	8.729	9.220	9.818	10.393	10.995
- Ókent	68	140	94	111	89	82
Útlán	14.057	14.016	14.726	15.590	15.588	16.108
- Ráevnisvinnur	961	946	1.154	1.076	1.036	965
- Framleiðsluvinnur	1.332	1.075	1.218	1.535	1.509	1.624
- Tænastuvinnur	4.128	3.968	4.078	4.356	4.342	4.862
- Húsarhald v.m.	7.580	7.992	8.239	8.540	8.645	8.646
- Ókent	55	36	38	83	57	11
Innlánsyvirskot	285	1.429	1.694	1.533	1.610	1.618
- Ráevnisvinnur	-112	3	-150	-194	-67	-218
- Framleiðsluvinnur	-700	-416	-428	-657	-736	-486
- Tænastuvinnur	500	1.000	1.234	1.078	633	-99
- Húsarhald v.m.	584	737	981	1.278	1.748	2.349
- Ókent	13	105	56	28	32	71

Kelda: Hagstova Føroya

Fóroyski bankageirin hevur verið undir neyvum donskum eftirliti seinastu árini. Við endurstovnaðum fóroyskum Landsbanka er eisini eitt Váðaráð skipað.

I 7 Koronafarsóttin og fóroyiski búskapurin

Koronafarsóttin eigur ein stóran part av broyttu metingini fyri árið 2020 í mun til metingina, ið Búskaparráðið gjørði í mars 2020, beint undan korona fór at gera um seg. Fóroyiski búskapurin hevur sostatt í 2020 verið fyri einum falli uppá 11,8%-stig, sum í høvuðsheitum stavar frá korona-farsóttini.


Mettur BTÚ-vökstur í leypandi prísum	Talva I 8		
	2019	2020	2021
Meting 18.03 2021	8,2%	-4,8%	4,6%
Meting 01.03 2020	9,0%	7,0%	
Munur (%-stig)	-0,8	11,8	

Kelda: Hagstova Fóroya og Búskaparráðið.

Mynd I 38 vísis vöksturin í bruttovirðisøkingini¹⁷ (BVØ) 1999-2021 við vakstrarískoyti frá vinnubólkum. BVØ-vöksturin verður mettur til at verða -5,1% í 2020 og 4,9% í 2021.

Tað er skiftandi ár um ár, hvussu stórt ískoyti hvør vinnubólkur gevur til BVØ-vöksturin. Í 2020 verður mett, at tilfeingisvinnur geva stórra negativa ískoytið (-4,0%), og síðan eru tað privatar tænastuvinnur (-1,3%) og bygging og framleiðsla (-0,8%). Tað eru einans almennar tænastur, ið geva positivt ískoyti í 2020 (+1,0%).

Í 2021 verður mett, at bygging og framleiðsla geva stórst positivt ískoyti til BVØ (+2,0%). Tilfeingisvinnur verða mettar at geva +1,6%, almennar tænastur +0,8% og privatar tænastuvinnur +0,5%.



Viðom.: Bruttovirðisøkingin (BVØ) er BTÚ í støðisprísum og verður gjort upp sum framleiðsluvirði í støðisprísum minus nýtsla í framleiðsluni í keyparaprísum. BVØ er BTÚ í marknaðarprísum minus vøruskattir netto.

Kelda: BVØ er uppgjört til og við 2019. Onnur viðurskifti eru metingar til og við 2021.

Tað er áhugavert at tilfeingisvinnurnar hava verið fyri stórarí minking í ískoytinum til BVØ í 2020. Talan er bæði um minking í nøgd og prísi, sum eisini sæst aftur í bruttorakstraravlopinum, sum minkar nögv, sí mynd I 6.

Privatar tænastuvinnur hava í 2020 fyri fyrstu ferð í vísta tíðarskeiðinum eitt negativt ískoyti til BVØ.

¹⁷ BTÚ=BVØ + vøruskattir netto. BVØ verður gjort upp fyri vinnugreinar, men ikki BTÚ.

Sum tað framgongur av gongdini í løntakaratali, eru tað serstakliga gisting og matstovuvirki og flutningur annars (herí flogflutningur), sum verða meint rakt. Hesar vinnur eru serliga ferðavinnur. Eisini gongdin í gistingum (sí mynd I 40) og í ferðafólkaflutningi loftvegis (sí mynd I 41) hava stóra ávirkan á ferðavinnunageiran. Eisini fyritókur, sum veita persónligar tænastur (húsarhaldstænastur) eru meint raktar, men tær koma seg skjótt aftur (sí mynd I 39f).

Í 2021 verður mett, at ferðavinna og bygging og framleiðsla fáa eitt BVØ á hædd við BVØ í 2019, meðan tilfeingisvinnur ikki væntast at koma upp á sama støði sum í 2019, hóast tær vinna seg nögv aftur í 2021.

Bruttovirðisøkingin minkar í metingini fyri 2020 væl meira enn talið av løntakarum. Hetta bendir á at restinntøkan hjá fyritókum minkar meira enn lønirnar, sí mynd I 6. Umframt at fyritókurnar missa yvirskot, missir landið skattainntøkur, meðan løntakarar hinvegin missa minni í inntøku. Eisini tí at ALS hevur stuðlað við lønarískoyti (mett 125 mió. kr.). Harumframt hevur landið givið rakstrarískoyti og ískoyti til fastar útreiðslur til fyritókur. Tað mótvirkar eini niðurgongd, at landið hevur eitt mett hall á 312 mió. kr. í 2020 og á 235 mió. Kr. í 2021 (RLÚ).

Bruttovirðisøking og vakstrarískoyti frá vinnugreinabólkum

	2019	2020	2021	Talva I 9
Vakstrarískoyti %				
Landbúnaður, veiði og skógbrúk	0,0%	0,0%	0,0%	
Fiskiveiða	1,2%	-2,1%	0,4%	
Laksa- og sílaaling v.m.	1,6%	-1,9%	1,2%	
Fiskavirking	1,9%	-1,6%	1,5%	
Ráevnisvinna	-0,1%	0,0%	0,0%	
Skipasmíð	0,6%	0,1%	-0,1%	
Ídnaður annars	0,1%	0,1%	0,0%	
Ravmagns-, gass-, hita- og vatnveiting	0,2%	0,1%	0,0%	
Byggingarvirki	0,4%	0,5%	0,6%	
Handil og umvælingarvirksemi	0,6%	0,4%	0,1%	
Gistihús og matstovuvirki	0,1%	-1,0%	0,0%	
Sjóflutningur	0,1%	-0,3%	0,1%	
Flutningur annars	0,1%	-0,4%	0,1%	
Postur og fjarskifti	-0,1%	0,0%	0,0%	
Peningastovnar, fíggjar- og tryggingarvirki	0,3%	0,1%	0,0%	
Fastar ognir, útleiging, handilsligar tænastur o.a	0,0%	-0,2%	0,1%	
Almenn fyrisiting, verja og almannatrygging	1,3%	1,0%	0,8%	
Felagsskapir, skemtanir, mentan o.a.	0,1%	0,1%	0,0%	
Lønt húsarbeiði	0,0%	0,0%	0,0%	
Bruttovirðisøking	8,5%	-5,1%	4,9%	

Viðm.: BVØ kann gerast upp sum BTÚ í marknaðarprísum minus vøruskattir netto.

Kelda: Hagstova Føroya og Búskaparráðið.

I 7.1 Koronafarsóttin og löntakaratalið

Myndirnar I 39a-j vísa gongdina í talinum av löntakarum í ymsum vinngreinum frá apríl 2018 til januar 2021. Hagstovan hevur í greining av gongdini í tali av löntakarum samanborið gongdina í faktisku tölunum við eina hugsaða gongd, sum kundi verið, um koronafarsóttin ikki var. Hugsaða gongdin er gjørd við hagfrøðiligari framrokning eftir, hvussu gongdin var frammanundan farsóttini.


Eyðkent er V-mynstrið í gongdini, ið umboðar eitt stórt fall vegna koronafarsóttina í apríl 2020 og ein brattan uppgangandi vökkstur fram til juni 2020, har faktisku löntakararnir eru útmóti men ikki heilt líka nögvir í tali, sum í hugsaðu gongdini utan koronafarsótt.

Tal av löntakarum minkaðu við 5,9% í mars-apríl 2020 (Mynd 39a), men vaks aftur frá apríl-juli 2002. Í august sæst aftur eitt fall, men gongdin fylgir framroknaða mynstrinum. Vanligt er, at löntakaratalið minkar í august, millum annað tí lesandi, ið eru komin heim í summarfrítiðini at arbeiða, fara av landinum aftur í august. Eisini vita vit at talið av útlendingum í byggivinnuni er minkað nakað í hesum tíðarskeiði.

Frá august-desembur 2020 síggja vit ein hækking í löntakaratalinum, sum síðan fellur aftur í januar 2021. Lækkingin í januar 2021 fylgur framroknaðu gongdini, men á einum eitt sindur lægri stöði. Vanliga er at virksemið í januar er lítið í mun til desembur.

Löntakarar, mánaðarliga, apr-18 til jan-21

Mynd I 39a



Viðm.: Appilsingulu prikkarnir vísa framroknaðu metingina (punkttestimatið). Gráa økið vísir óvissuna (80% og 95%-sannlíki). Bláa linjan vísi löntakarnar, og bláu prikkarnir vísa úrslitið av teljingini. Munurin millum bláu og appilsingulu prikkarnar gevur eina ábending um ta ávirkan, sum farsóttin hefur á löntakartalið.

Kelda: Hagstova Føroya og eigin útrokning.


Mynd I 39d til mynd I 39j lýsur gongdina í talinum av löntakaraum í ymsu vinnugreininum. Fleiri av vinnugreininum vísa sama mynstur, sum fyri alt löntakaratalið (Mynd I 39a), nemliga eitt óvugt V-mynstur frá september 2020 til januar 2021.

Tað er tó ymisk um vinnugreinarnir liggja niðanfyri ella omanfyri framroknaða miðal punktestimatínunum fyri januar 2021. Löntakaratalið í privatu tænastuvinnuni og gistihús og matstovuvirki liggar eitt vet niðanfyri framroknaða miðalið, meðan talið av löntakarum í flutningi annars¹⁸ og byggivinnuni liggja longri niðanfyri framroknaðan miðal estimatið. Í byggivinnuni eru summarí av útlendsku handverkarunum farnir av landinum, meðan flogferðslan og tænastur sum bussar og hýruvognar, ið ferðavinnufólk nýta, í stórru mun eru ávirkaði av, at korona-farsóttin forðar ferðavinnuni at virka sum vant.

¹⁸ Flutningur annars fevnir ikki um sjóflutning

Hinvegin liggur löntakaratalið í almennari fyrisiting, húsarhaldstænastur, handli og umvæling og fiskivinnu o.o. ráevnisvinnu omanfyri tí framroknaða miðal estimatinum. Av hesum liggur löntakaratalið í flutningi annars uttanfyri 80% konfidensintervallið av tí framroknaða punktestimatinum fyrir januar 2021.


Löntakarar í privatu tænastuvinnunum, mánaðarlíga, apr-18 til jan-21 Mynd I 39b



Viðm.: Appilsingulu prikkarnir vísa framroknadu metingina (punkttestimatið). Gráa ökið víssir óvissuna (80% og 95% sannlíki). Bláa linjan víssir löntakarnar, og bláu prikkarnir vísa úrslitið av teljingini. M unurin millum bláu og appilsingulu prikkarnar gevur eina ábending um ta ávirkan, sum farsóttin hefur á löntakartalið.

Kelda: Hagstova Føroya og egin útrokning.

Löntakarar, gistihús og matstovuvirki, mánaðarlíga, apr-18 til jan-21 Mynd I 39d




Viðm.: Grønu prikkarnir vísa framroknadu metingina (punkttestimatið). Gráa ökið víssir óvissuna (80% og 95% sannlíki). Bláa linjan víssir löntakarnar, og bláu prikkarnir vísa úrslitið av teljingini. M unurin millum bláu og grønu prikkarnar gevur eina ábending um ta ávirkan, sum farsóttin hefur á löntakartalið.

Kelda: Hagstova Føroya og egin útrokning.

Løntakarar, almenn fyrisiting v.m., mánaðarlíga, apr-18 til jan-21

Mynd I 39e




Viðom.: Grønu prikkarnir vísa framroknadu metingina (punkt estimatið). Gráa økið vísi óvissuna (80% og 95% sannlíki). Bláa linjan vísi løntakarar, og bláu prikkarnir vísa úrslitið av teljingini. Munurin millum bláu og grønu prikkarnar gevur eina ábending um ta ávirkan, sum farsóttin hevir á løntakartalið.

Kelda: Hagstova Føroya og egin útrokning.

Løntakarar, húasarhaldstænastur, mánaðarlíga, apr-18 til jan-21

Mynd I 39f




Viðom.: Grønu prikkarnir vísa framroknadu metingina (punkt estimatið). Gráa økið vísi óvissuna (80% og 95% sannlíki). Bláa linjan vísi løntakarar, og bláu prikkarnir vísa úrslitið av teljingini. Munurin millum bláu og grønu prikkarnar gevur eina ábending um ta ávirkan, sum farsóttin hevir á løntakaratalið.

Kelda: Hagstova Føroya og egin útrokning.

Løntakarar, flutningur annars, mánaðarlíga, apr-18 til jan-21

Mynd I 39g




Viðm.: Grønu prikkarnir vísa framroknaðu metingina (punkttestimatið). Gráa økið víssir óvissuna (80%og 95% sannlíki). Bláa linjan víssir løntakarar, og bláu prikkarnir vísa úrsliðið av teljingini. M unrin millum bláu og grønu prikkarnar gevur eina ábending um ta ávirkan, sum farsóttin hefur á løntakaratalið.

Kelda: Hagstova Føroya og egin útrokning.

Løntakarar, byggivinna o.o. tilvirking, mánaðarlíga, apr-18 til jan-21

Mynd I 39h




Viðm.: Grønu prikkarnir vísa framroknaðu metingina (punkttestimatið). Gráa økið víssir óvissuna (80%og 95% sannlíki). Bláa linjan víssir løntakarar, og bláu prikkarnir vísa úrsliðið av teljingini. M unrin millum bláu og grønu prikkarnar gevur eina ábending um ta ávirkan, sum farsóttin hefur á løntakaratalið.

Kelda: Hagstova Føroya og egin útrokning.

Løntakarar, handil og umvæling, mánaðarlíga, apr-18 til jan-21

Mynd I 39i




Við m.: Grønu prikkarnir vísa framroknaðu metingina (punkttestimatið). Gráa økið víssir óvissuna (80% og 95%-sannlíki). Bláa linjan víssir løntakarar, og bláu prikkarnir vísa úrslitið av teljingini. M unurin millum bláu og grønu prikkarnar gevur eina ábending um ta ávirkan, sum farsóttin hevur á løntakaratalið.

Kelda: Hagstova Føroya og egin útrokning.

Løntakarar, fiskivinna o.o. ráevnisvinna, mánaðarlíga, apr-18 til jan-21

Mynd I 39j



Við m.: Grønu prikkarnir vísa framroknaðu metingina (punkttestimatið). Gráa økið víssir óvissuna (80% og 95%-sannlíki). Bláa linjan víssir løntakarar, og bláu prikkarnir vísa úrslitið av teljingini. M unurin millum bláu og grønu prikkarnar gevur eina ábending um ta ávirkan, sum farsóttin hevur á løntakaratalið.


Kelda: Hagstova Føroya og egin útrokning.

I 7.2 Koronafarsóttin og ferðavinnan

Mynd I 40 víssir mánaðarligu gongdina í gistingum á gistingarhúsum. Her er sera sjónligt hvussu stórt fallið er, serliga í apríl, mai og juni. Men í juli til desembur 2020 er talið av gistingum komið væl upp aftur, tó ikki á sama stöði sum undanfarna ár. Hetta tykist sum ein jalig gongd, men mynd I 40 tekur ikki hædd fyrir príslækkingum og óbrúktum kapasitet í gistingarvinnuni, og kann tí ikki skiljast sum ein jalig gongd fyrir gistingarvinnuna.

Gistinætur á gistingarhúsum skift á mánaðir, 2019 og 2020

Mynd I 40




Kelda: Hagstova Føroya

Mynd I 41 víssir ferðafólkaflutningin loftvegis í 2019 samanborið við 2020. Eisini her sæst, hvussu stórt fallið í ferðaflókaflutningi hevur verið. Í bæði januar og februar 2020 fóru fleiri ferðafolk umvegis Vága Flughavn samanborið við 2019, men síðani koronafarsóttin fór at gera um seg í Føroyum, minkaði talið sera nógv. Í novembur og desembur 2020 var ferðafólkaflutningurin minni enn helvtina so stórusum í 2019.

Ferðafólkaflutningur loftvegis skift á mánaðir, 2019 og 2020

Mynd I 41



Kelda: Vága Flughavn

Tilvísingar/keldur og keldutilfar

Yvirlit yvir talvur og myndir/tables and figures

Mynd I 1 / Figure I 1	GDP growth in current prices and growth of the components of demand (expenditures) 1999-2021.
Mynd I 2 / Figure I 2	Foreign demand, GDP expenditure and consumer price index, (net export right axis), 1998-2021, (index 1998=100).
Mynd I 3 / Figure I 3	Real estate prices and consumer price index (consumer price index right axis), 2001-2020.
Mynd I 4 / Figure I 4	Number of wage earners in primary, secondary and tertiary businesses in percent, 1999-2020.
Mynd I 5 / Figure I 5	Value-added in primary, secondary and tertiary businesses in DKK millions, 1998-2021.
Mynd I 6 / Figure I 6	Business profits (left axis) and company-paid wages (left axis) in DKK millions, and ratio profits/wages (right axis), 1998-2021.
Mynd I 7 / Figure I 7	Employees (left axis) and wages per employee (right axis) in businesses in DKK millions, January 1999 to February 2021.
Mynd I 8 / Figure I 8	Unemployment percentage (left axis) and net immigration (right axis) calculated as 12-month rolling total, January 1999 to January 2021.
Mynd I 9 / Figure I 9	Population (left axis) and net immigration (right axis), calculated as 12-month rolling total, January 1999 to December 2020.
Mynd I 10 / Figure I 10	Spot price of oil (DKK/barrel), January 2004 to March 2021.
Mynd I 11 / Figure I 11	Weekly spot prices for salmon in Danish kroner (DKK), January 2004 to March 2021.
Mynd I 12 / Figure I 12	Yearly fluctuations (in percent) in salmon spot prices, 2005 - 2021 in Danish kroner (DKK).
Talva I 1 / Table I 1	Imports and exports of goods 2020 compared to 2019, and the trade balance 2012-2020. Import for farming and fishing, for construction, for other production, fuel and other, machines and other equipment, cars and vehicles for direct consumption, ships and aircrafts and other, raw materials for fish processing, total import of goods, import of goods excl. ships and aircrafts and other; Export of farmed fish, pelagic fish, demersal fish and other, other goods, ships, total export of goods, export of goods excl. ships and other; Trade balance for the years 2012-2020, incl. ships and other goods in DKK millions, excl. ships and other, in DKK millions].
Talva I 2 / Table I 2	Change in exports of goods (in percent and in million DKK) for 2016-2020

Mynd I 13 / Figure I 13	Balance of payment, current account, in mill DKK, 1998 to 2017.
Mynd I 14 / Figure I 14	Assets and liabilities abroad, in mill DKK, 1998 to 2017.
Talva I 3 / Table I 3	Grouping of current account, net in mill DKK, 1998 to 2017.
Talva I 4 / Table I 4	Grouping of net assets abroad, net in mill DKK, 2003 to 2017.
Mynd I 15a / Figure I 15a	Wage income and import of consumer goods (durable, non-durable and semi-durable), January 1998 to Desember 2020, shown as index (Jan 1998=100).
Mynd I 15b / Figure I 15b	Wage income and government revenue from VAT, January 1998 to Febuary 2021, shown as index (Jan 1998=100).
Mynd I 16a / Figure I 16a	Net Total - The expected financial situation of Faroese households 1 year ahead, January 2006 to January 2021.
Mynd I 16b / Figure I 16b	Business trends survey for households: Total Confidence indicator for Faroese households, January 2006 to January 2021.
Mynd I 16d / Figure I 16d	Optimism of faroese households with the economic situation in the Faroe Islands at a given moment compared to one year earlier, January 2006 to January 2021.
Mynd I 17 / Figure I 17	Total confidence indicator with regard to the Faroese economy, January 2006 to January 2020.
Mynd I 18a / Figure I 18a	Wage payments, year-to-year changes in percent, based on 12-month rolling total, January 2008 to Febuary 2021: all business sectors, primary business sectors, secondary business sectors (incl. construction).
Mynd I 18b / Figure I 18b	Wage payments, year-to-year change in percent, based on 12-month rolling total, January 2008 to Febuary 2021: all business sectors, private tertiary business sectors, and the government sector.
Talva I 5 / Table I 5	Wage payments in each business sector, and the contribution to overall growth in wage payments for each business sector, and relative size of the wage payments for each individual business sector for 2019 and 2020 [farming, fishing, fish farming and gutting, raw material extraction industry, fish processing industry, shipyard and forge, other industry, construction, energy and water supply, commerce and repairs, hotel and restaurant industry, sea shipment, other shipment, post and telecommunications, finance and insurance, commercial services, domestic services, national administration, municipalities and Danish government institutions, education, health and social services agencies, associations and culture and other, uncategorised, total].
Mynd I 19 / Figure I 19	The number of employees (left) and the number of full-time unemployed (right), adjusted for seasonal trends, January 2008 to Febuary 2021.

Mynd I 20 / Figure I 20	Business trends indicator for construction June 2006 to January 2021 (orders, expected prices, expected labour needs, months of contracted work (right axis)).
Mynd I 21 / Figure I 21	Business trends barometer for construction, June 2006 to January 2021: perceived limitations in production (none, demand, weather, labour, raw material/equipment, financial limitations, other).
Mynd I 22 / Figure I 22	Government (i.e. public) consumption in DKK millions and yearly growth in government consumption in percent (right axis), 2000-2021.
Mynd I 23a / Figure I 23a	Government controlled investment in DKK millions, 2003-2021 (central government, municipalities, and units controlled by the government).
Mynd I 23b / Figure I 23b	Government controlled investment in DKK millions, and yearly growth in government controlled investment in percent (right axis), 2004-2021.
Mynd I 24a / Figure I 24a	Public income transfers, in DKK millions, to households and firms, 2000-2021.
Mynd I 24b / Figure I 24b	Public income transfers, in DKK millions and year to year percentage change, to households and firms, 2000-2021
Mynd I 25 / Figure I 25	Central government financial results (central government budget balance) in DKK millions, 1998-2021. RLÚ1: ordinary; RLÚ2: extraordinary.
Mynd I 26 / Figure I 26	General Governmental (municipalities and social funds included) financial results 1998-2021.
Mynd I 27 / Figure I 27	Net public debt, 1998-2021, in DKK millions, (excluding equipment) (central government, municipalities, social funds).
Mynd I 28 / Figure I 28	Export of three types of fish products, calculated as 12-month rolling total, January 1994 to December 2020, in DKK millions (salmon, pelagic fish, demersal fish).
Mynd I 29 / Figure I 29	Unit prices in the exports of salmon, based on 12 months rolling total, January 95 to December 2020.
Mynd I 30 / Figure I 30	Unit prices in the exports of mackerel and herring, based on 12 months rolling total, January 95 to December 2020.
Mynd I 31 / Figure I 31	Unit prices in the exports of demersal fish (cod, haddock and saithe), based on 12 months rolling total, January 95 to December 2020.
Mynd I 32 / Figure I 32	Salmon farming slaughter (live weight), 1998-2021, million tonnes.
Talva I 6 / Table I 6	Faroese quotas for pelagic fish (mackerel, herring and blue whiting) and demersal fish, for the years 2019 and 2020.
Mynd I 33 / Figure I 33	Values of landed catch of mackerel, herring and blue whiting, in DKK millions, 2000-2020.

Mynd I 34 / Figure I 34	Export of pelagic fish, calculated as 12-month rolling total, January 2000 to December 2020, in DKK millions (mackerel, herring, blue whiting, fishmeal and fish oil).
Mynd I 35a / Figure I 35a	Cod in Faroese waters: estimated stock and catches (in tonnes) and fishing intensity 1959 to 2020.
Mynd I 35b / Figure I 35b	Haddock in Faroese waters: estimated stock and catches (in tonnes) and fishing intensity 1957 to 2020.
Mynd I 35d / Figure I 35d	Saith in Faroese waters: estimated stock and catches (in tonnes) and fishing intensity 1961 to 2020.
Mynd I 36 / Figure I 36	Export of fish products, calculated as 12-month rolling total, January 2000 to December 2020, in DKK millions.
Mynd I 37a / Figure I 37a	Balance of foreign trade (goods only) calculated as 12-month rolling total, January 1994 to December 2020, in DKK millions (ships excluded, ships included).
Mynd I 37b / Figure I 37b	Import and export of goods (ships excluded) calculated as 12-month rolling total in DKK millions, January 1994 to December 2020, (imports – red, exports – blue).
Talva I 7 / Table I 7	Faroese banks: deposits from and loans to Faroese units, 2015 – 2020 (Dec).
Talva I 8 / Table I 8	Estimated nominal GDP-growth, 2019-2021.
Mynd I 38 / Figure I 38	Gross value added and growth contribution of industry sections, 1999-2021.
Talva I 9 / Table I 9	Gross value added and growth contribution of industry section groups, 2019-2021.
Mynd I 39a / Figure I 39a	Number of wage earners, by months, April 2018 to January 2021.
Mynd I 39b / Figure I 39b	Number of wage earners in private tertiary business sectors, by months, April 2018 to January 2021.
Mynd I 39d / Figure I 39d	Number of wage earners, hotels and restaurants, by months, April 2018 to January 2021.
Mynd I 39e / Figure I 39e	Number of wage earners in the government sector, by months, April 2018 to January 2021.
Mynd I 39f / Figure I 39f	Number of wage earners, household services, by months, April 2018 to January 2021.
Mynd I 39g / Figure I 39g	Number of wage earners, air transport, by months, April 2018 to January 2021.
Mynd I 39h / Figure I 39h	Number of wage earners, building industry and other manufacturing, by months, April 2018 to January 2021.

- Mynd I 39i / Figure I 39i Number of wage earners, trade industry and renovation, by months, April 2018 to January 2021.
- Mynd I 39j / Figure I 39j Number of wage earners, fishing and raw material, by months, April 2018 to January 2021.
- Mynd I 40 / Figure I 40 Nights spent at hotels, by months, 2019 and 2020.
- Mynd I 41 / Figure I 41 Air transport, number of passengers, by months, 2019 and 2020.

Orðalisti

Orðalistin er ein lýsing av nøkruum av búskaparligu hugtökunum, sum verða nýtt í frágreiðingum Búskaparráðsins.

Almenn nettoskuld

Almenna nettoskuldin fevnir um alla fíggjarliga skuld og áogn í almenna geiranum. Almenna nettoskuldin er öll fíggjarlig skuld í almenna geiranum frádrigið alla fíggjarliga áogn. Fíggjarliga áognin fevnir millum annað um tøka gjalfþorið og aðrar fíggjarognir.

Almenn nýtsla

Almennar nýtsluútreiðslur fevna um almennar rakstrarútreiðslur til millum annað fólkaskúlan, heilsuverkið og almannaverkið. Almennu lónarútreiðslurnar voru umleið 3/4 av almennu nýtsluni í 2011. Afturat hesum er almenn nýtsla keyp av vörum og tænastum.

Almennar útreiðslur til samans

Størsti parturin av almennu útreiðslunum er almenn nýtsla og veitingar til húsarhald, fyritókur og felög. Harafturat eru almennu útreiðslurnar ílögur, rentuútreiðslur, stuðulsútreiðslur og aðrar útreiðslur.

Almennir roknskapir

Sí landsroknskapurin

Arbeiðsfjöld

Tey, sum hava arbeiði, og tey, sum eru arbeiðsleys samantald.

Arbeiðsleys

Tey, sum eru arbeiðsleys, men sum eru tøk á arbeiðsmarknaðinum og leita eftir arbeiði og sostatt eru partur av arbeiðsfjöldini.

Arbeiðsloysi

Arbeiðsleys í % av arbeiðsfjöldini.

Arbeiðs-produktivitetur, sí framleidni

Arbeiðsvirkni

Tey, sum eru arbeiðsvirkin, eru tey, sum eru í ella hava arbeiði (merkir tað sama sum danska orðið "beskæftigelse")

Automatiskir stabilisatorar

Hesir minka um konjunktursveigg í niðurgangadi konjunkturum av tí at skattauppkrafl hins almenna minkar, arbeiðsloysissstuðul og almannahjálp vaksa, samstundis sum eftirspuningurin frá almennu útreiðslunum (almenn nýtsla, veitingar og ílögur) er støðugur. Tilsvarandi minka hesir um konjunktursveigg í uppgangandi konjunkturum, tá skattauppkrafl hins almenna veksur, arbeiðsloysissstuðul og almannahjálp minka, samstundis sum eftirspurningurin frá almennu útreiðslunum (almenn nýtsla, veitingar og ílögur) er støðugur.

Avreiðingar

Fesfkiskaveiðan (av botnfiski og øðrum fiski) skrásett um avreiðingarskipanina. Mátað í virði ella í nøgd.

Blokstuðulskipan til at útjavna millum kommunur

Stuðul til kommunur sum staturin fíggjar, og sum vanliga verður útroknaður og veittur eftir sonevndum objektivum kriterium.

Bruttotjóðarúrtøka og tilknýtt tjóðarroknkaparhugtøk

Bruttotjóðarúrtøka kann skilmakast og ásetast tríggjar vegir:

- (a) framleiðsluvegin ella virðisøkingarvegin (útboðsvegin) sum **bruttovirðisøkingin í støðisprísum (BVØ)**,
- (b) útreiðslu- ella eftirspurnarvegin sum **bruttotjóðarúrtøkan í marknaðarprísum (BTÚ)**, ið kann bólkast sum privat húsarhaldsnýtsla + privatar ílögur + almenn nýtsla + almennar ílögur + (útflutningur av vörum og tænastum – innflutningur av vörum og tænastum. (BTÚ), og
- (c) inntøkuvegin sum **bruttofaktorinntøkan í faktorprísum (BFI)**.

Vanliga útgangsstöðið er (a), sum vanliga er grundarlagið fyri at finna hinrar støddirnar.

BTÚ í marknaðarprísum verður ofta mett sum hövuðsmáti fyri búskaparligt virksemi. BTÚ er ikki fullkomíð mát fyri inntøku ella framleiðslu í einum landi. T.d. leggur tað ikki upp fyri sliti av tilfeingi (náttúru- ella øðrum tilfeingi) ella útbúnaði. Eisini roynir BTÚ at máta allar vørur og tænastur til ein marknaðarprís, hóast allar vørur og tænastur ikki hava ein marknaðarprís, t.d. skúla- og heilsutænastur.

(a) Bruttovirðisøking stytt BVØ í støðisprísum;

Virði á allari vinnuligari framleiðslu (sum virðisskapan ella virðisøking) av vörum og tænastum í einum landi í einum ári, uppgjørd í støðisprísum. BVØ verður roknað við at draga virði á ráevnum og hjálpitilfari frá framleiðsluvirðinum í öllum vinnugreinum. BVØ verður roknað í støðisprísum.

Bruttovirðisøking verður ofta brúkt til at lýsa framleiðsluna býtta á vinnugreinar. Verður á enskum/donskum nevnt "gross value added (GVA)" ella "bruttoverdtilvækst (BVT)".

(Samlaða bruttovirðisøkingin í støðisprísum er tað sama sum bruttotjóðarúrtøka í marknaðar-prísum frádrigið vøruskattir netto, sum fevna um meirvirðisgjald, punktgjöld og aðrar vøruskattir og vørustudningar.)

(b) Bruttotjóðarúrtøka í marknaðarprísum, stytt BTÚ

Bruttotjóðarúrtøka í marknaðarprísum er virðið í støðisprísum á samlaðari privatari og almennari framleiðslu frádrigið virðið á ráevnum, vörum og tilíkum, sum verða brúkt í fram-leiðsluni, plus vøruskattir netto, ið fevna um meirvirðisgjald, punktgjöld og aðrar vøru-skattir minus vørustudningar. Verður á enskum/donskum nevnt "gross domestic product" (GDP) ella "bruttonationalprodukt (BNP)". BTÚ í marknaðarprísum kann síðan bólkast í útreiðslupartar (nýtsla, ílögur og nettóútflutning av vörum og tænastum).

(c) Bruttofaktorinntøka, stytt BFI í faktorprísum

Innkoman tilsamans til (samsýningin til) allar framleiðslufaktorarnar í einum landi í einum ári, uppgjørd í faktorprísum; BFI kann verða roknað sum: lón og "restinnkoma" (avskriving, rentur og avlop). Vanliga liggur lónarparturin millum 2/3 og 3/4. Ensku/donsku heitini eru "gross domestic income at factor cost" og "bruttofaktorinkomst".

Bruttotjóðarinntøka, stytt BTI;

Øll innkoma, sum íbúgvarnir í einum landi vinna í einum ári, um hon er vunnin innanlands ella utanlands, uppgjørd í marknaðarprísum. BTI verður roknað við at leggja lónir, rentur og vinningsbýti úr útlondum aftur at BTÚ, og við at draga lónir, rentur og vinningsbýti til útlond frá BTÚ. Ensku/donsku heitini eru "gross national income" og "bruttonatinalindkomst".

Bruttotjóðarinntøka tøk, stytt tøk BTI

Bruttotjóðarinntøka, ið er javnað fyri gávur til útheimin og gávur frá útheiminum (m.a. donsku veitingarnar) og til dømis eisini fyri tryggingarendurgjöld millum land og umheim. Tøk BTI ella tøk bruttotjóðarinntøka er tann upphædd, sum samfelagið hefur at ráða yvir til nýtslu og uppsparing. Ensku/donsku heitini eru "gross national disposable income" og "disponibel bruttonationalindkomst".

Bruttotjóðarúrtøka í fóstum prísum

Bruttotjóðarúrtøka í fóstum prísum er uppgerð av BTÚ, har ið roynt verður at javna gongdina í BTÚ fyri prísvökstri á ráevnum, vörum og tænastum. Vöksturin í BTÚ í fóstum prísum verður vanliga

brúktur sum vísital fyrir búskaparvökstur millum lond. Vökstur í BTÚ í fórum prísum vísir vökstur í framleiðsluni í mongdum. Verður nevnt "Real GDP" ella "real BNP".

CIF Virðið er íroknað "cost, insurance and freight" sum partur av veitingartreyt.

Eftirspurningur

Nogdin av vörum og tænastum húsarhald, vinnan, tað almenna og umheimurin vilja keypa.

Fíggjarkrav, netto

Fíggjarkravið, netto, vísir fíggjarliga úrslitið av virkseminum í einum geira ella einum landi. Er fíggjarkravið til dømis minni enn 0, hefur tóka inntókan ikki rokkið til at rinda fyrir nýtsluna og ílöguvirksmið, sum hefur verið í tíðarskeiðnum.

Fíggjarpolitikkur

Búskaparpolitisk tiltök, ið hava sum endamál at stýra og minka búskaparlig sveiggj. Skilt verður vanliga millum at reka aktivan fíggjarpolitik (ekspansivan ella kontraktiv) og at brúka automatiskar stabilisatorar í passivum fíggjarpolitikki.

Fíggjareffekt ("finanseffekt"):

Eitt roknaðmát fyrir hvussu nögv fíggjarpolitikkurinn styðjar upp undir búskaparliga virksmið ella vöksturin í BTÚ. Ein positiv fíggjareffekt vísir at fíggjarpolitikkurin gevur eitt íkast til vökstur í búskaparliga virkseminum (vöksturin í BTÚ). Ein negativ fíggjareffekt merkir at fíggjarpolitikkurin gevur eitt íkast til at tálma búskaparliga virksmið (vöksturin í BTÚ). Ein fíggjareffekt ið verður roknað til null merkir at fíggjarpolitikkurin hefur verið neutralur og uttan ávirkan á búskaparliga aktivitetin (vöksturin í BTÚ).

Fíggjarlígt ella búskaparpolitiskt haldföri

Ein búskaparpolitikkur við givnum regluverki um skattainntókur, almenna nýtslu, ílögu og inntókuflytingar er haldförur, tá ið nútíðarvirðið av framtíðar almennu útreiðslunum svarar til nútíðarvirðið av framtíðar almennu inntókunum (soleiðis at nettoskuld hin almenna verður óbroytt).

Fløskuhálsur

Knappur framleiðslufaktorur; fløskuhálsurin ger av hvussu nögv kann verða framleitt av vöruni.

FOB veitingartreyt er "free on board"; voran er latin, tá hon er komin umborð á skipið, ið nevnt er aftan á "FOB", og keyparin rindar fyrir víðari flutningin.

Framleidni (produktivitetur)

Framleidni verður vanliga uppgjört sum bruttovirðisøking í fórum prísum fyrir hvønn arbeiðstíma (tímaproduktivitetur) ella fyrir hvønn löntakara í framleiðsluni (arbeiðsproduktivitetur).

Framleiðsla

Nýtsla av tilfeingi og útbúnaði at framleiða vörur og tænastur sum hava virði. Virðið á framleiðslu verður mátað í fórum prísum, t.e. eftir vanligan prísvökstur.

Föditíttleiki samanlagt Summurin av öllum 1-ára aldurstreyaðu föditíttleikunum millum 15 og 50 ár.

Gjaldsjavni

Hagfröðilig uppgerð ið tekur samanum allar búskaparligar flytingar hjá einum landi við umheimin eitt ávíst tíðarskeið og mátað í sama gjaldoys. Mest nýtta konta í gjaldjavnanum er rakstrar-viðskifti gjaldsjavnans (current account), ið fevnir um vøruflytingar og tænastuflytingar umfram lönar- og inntókuflytingar og rakstrarflytingar millum landið og tess umheim. (Sí annars um gjaldsjavnan í frágreiðingini).

Haldföri: Sí fíggjarlígt ella búskaparpolitiskt haldföri.

Haldföris-indikator

Samanfatar við einum %-tali fíggjarlígu haldförisgóðskuna hjá einum almennum geira. Negativt virði merkir minni gott haldföri, og positivt virði gott haldföri. Virðið á haldföris-indikatorinum í % vísir hvussu stór fíggjarpolitisk tillaging í % av BTÚ skal til, fyrir at nettoskuld almenna geirans skal vera óbroytt.

Handilsjavni

Virðið á uttanlandshandli (t.e. inn- og útflutningi) av vörum hjá einum landi við umheimin. Mátað í sama gjaldoyra og eitt ávist tíðarskeið. Javnin verður ofta uppgjördur sum útflutningur minus innflutningur (t.e. nettoútflutningur).

Inntøku-elastisitetur

(Lutfalslig broyting í eftirspurningi/lutfalslig broyting í inntøku). Er inntøku-elastisiteturin storri enn eitt, er talan um luksusvøru; er inntøku-elastisiteturin millum eitt og null, er talan um neyðuga vøru; er inntøku-elastisiteturin negativur, er talan um "inferiøra" vøru. Sí prís-elastisitetur.

Konjunkturar

Stutttíðarsveiggj í búskaparligari framleiðslu og í arbeiðsloysi samsvarandi høvuðsgongdini yvir longri tíðarskeið. Vit skilja vanliga millum hákonjunktur og lágkonjunktur og stigini millum há- og lágkonjunktur

Konjunkturjavnað alment úrslit

Konjunkturjavnaða almenna úrslitið er staðfest alment úrslit javnað fyri ávirkanir frá konjunktur-støðuni á almennar inntøkur og útreiðslur og aðrar ikki varandi og serliga umstøður, til dømis oljuprísir ella serligar ílögur.

Konjunkturjavnaða almenna úrslitið gevur sostatt eina meira rættvísandi mynd av veruligu gongdini í almenna búskapinum sum heild sammett við staðfesta almenna úrslitið.

Konjunkturjavnaða úrsliti hjá almenna tænastugeiranum verður vanliga á enskum/donskum nevnt "cyclically adjusted budget balances" ella "strukturelt saldo".

Konjunkturjavnað framleiðsla

Konjunkturjavnað framleiðsla vísis mettu bruttotjóðarúrtökuna í eini støðu, har ið roynt verður at javna fyri ávirkanir frá konjunkturunum í samfelagsbúskapinum. Roynt verður sostatt at vísa bruttotjóðarúrtökuna í eini støðu við normalkonjunkturi í samfelagnum. Í eini støðu við normalkonjunkturi verður ofta sagt, at gongdin í samfelagsbúskapinum samsvarar við javnan vøkstur í prísum og lønum. Í frágreiðingini verður bruttovirðisøking brúkt sum vísal fyrir framleiðslu heldur enn bruttotjóðarúrtøku, men hetta hefur ikki stóran týdning fyrir úrslitini ella niðurstøður. Verður á enskum/donskum nevnd "potential output", "potential GDP" og "strukturelt/potentielt output (BNP)".

Konjunkturfrávik

Konjunkturfrávikið er munurin millum staðfesta framleiðslu og konjunkturjavnaða framleiðsla. Er konjunkturfrávikið storri enn 0, kunnu vit siga, at hákonjunkturur er í samfelagsbúskapinum; trýst er sum oftast á arbeiðsmarknaðinum, lítið av tøkari framleiðsluorku er í samfelagnum, og prísvøkstur er á flestu marknaðum. Er konjunkturfrávikið minni enn 0, kunnu vit siga, at lágkonjunkturur er í samfelagnum, lítið trýst er á arbeiðsmarknaðinum, og tøk framleiðsluorka er í samfelagnum. Konjunkturfrávik verður á enskum/donskum nevnt "output gap" og "output gab".

Kredittvirði

Evnini hjá einum lántakara at rinda einum lánveitara lán aftur eftir lánitreytunum. Verður oftast mátað sum sannlíkindini, at ein lántakari fer at rinda lánið aftur eftir lánitreytunum. Kredittvirðið er avgerandi fyrir, hvørja rentu og hvørjar treytir ein lántakari kann læna pening fyrir.

Landsroknkskapurin

Í almennum roknkskapum verða útreiðslur til lögur útreiðsluførðar (og ikki ognarførðar til seinni avskrivingar sum í virkisroknkskapum). Sama er galldandi fyrir útlán, ið verða útreiðsluførð og afturgjaldingar verða inntøkuførðar. Sostatt verður almenna roknksparúrslitið raknað sum rakstrar-, íløgu- og útlánsúrslitið.

Landskassaskuld

Landskassaskuldin fevnir bara um skuld hjá landinum og harvið ikki um skuld hjá kommunum ella sosialum grunnum. Meginparturin av landskassaskuldini er lánsbrævalán. Landskassaskuldin er sum oftast ein bruttouppgerð av skuldini, har dentur verður lagdur á fíggjarligu skyldurnar hjá landinum (passivsíðuna á fíggjarjavnanum).

Millumkommunal útjavning

Útjavning til kommunur sum verður fíggjaður av kommunum sjálvum. Kommunur sum eru verri fyri enn miðalkommunan móttaka veitingar frá kommunum sum eru betri fyri enn miðal. Verður útroknað eftir sonevndum objektivum kriterium.

Nettoflyting

Tilflutt fólk frádrigið fráflutt fólk. Talan er um nettotilflyting, tá ið tilflutt fólk eru fleiri enn fráflutt.

Nettokassaúrslit

Uppgerð av muninum millum inngjöld til og útgjöld úr landskassanum, sum síggjast beinleiðis á fíggjarlögini. Sammett við RLÚ-úrslitið (sí niðanfyri) er at nettokassaúrslitið umboðar ein beinleiðis kassaroknsskap, tað vil siga ein uppgerð av gjaldførinum hjá landinum. Nettokassaúrslitið svarar í stóran mun til broytingina í landskassaskuldini frá ári til ár.

Munurin millum RLÚ-úrslitið (sí niðanfyri) og nettokassaúrslitið stavar í stóran mun frá periodiseringum (tíðaravmarkingum), við tað at munur kann vera á, hvussu inntøkur ella útreiðslur verða bókaðar í landsroknsskapinum og harvið ávirka RLÚ-úrslitið og hvussu ítökligu inn- og útgjöldini fara fram í tíð og harvið ávirka nettokassaúrslitið.

Peningamongdin

Skilt verður millum fleirimát yvir peningamongdina. Tað mest einfalda er tað sum hústarhaldini og virkini hava av seðlum, myntum og innistandandi í peningastovnum. Viðhvört er støddin á peningamongdini (og ikki rentan) mál fyri peningapolitikkinum í einum landi, ið kann reka peningapolitikk. T.d. í USA umleið 1980.

Primerar vinnur

Vinnur sum landbúnaður, fiskivinna og námsvinna, eisini kallað tilfeingisvinnur. Framleiða vörur úr náttúru tilfeingi. Sí sekunderar og tertierar vinnur.

Prís-elastisitetur

Lutfalslig broyting í eftirspurningi/lutfalsig broyting í prísi; er talið numeriskt stórrí enn eitt, er eftirspurningurin elastiskur; er talið numeriskt minni enn eitt, er eftirspurningurin prís-óelastiskur. Ein príslækking fyrir prís-elastiskar vörur gevur vökstur í söluinntøkum, og øvugt tá tað snýr seg um prís-óelastiskar vörur. Sí inntøku-elastisitetur. Marglætisvørur eru vanliga prís-elastiskar, og neyðsynjarvørur prís-óelastiskar.

Prísvökstur (inflasjón)

Prísvökstur merkir, at prísrínir á vörum og tænastum yvirhövur hækka líðandi yvir tíð.

Rentumunur

Munurin millum inn- og útlánsreturnar hjá peninga- og fíggjarstovnum í miðal. Rentumunurin er týdningarmesta inntøkukeldan hjá peninga- og fíggjarstovnum. Eisini kallað rentumarginalur.

Rentuspennið

Munurin millum rentuna í tveimum londum ella landabólkum. T.d. munurin millum rentuna Føroyar mugu gjalda í sambandi og lántøku, og rentuna Danmark má gjalda í sambandi við lántøku.

RLÚ-úrslit

Stytting fyrir rakstrar-, løgu- og útlánsúrslit landskassans. RLÚ-úrslitið er munurin millum landskassans inntøkur og útreiðslur uppgjört eftir meginreglunum í landsroknsskapinum. RLÚ-úrslitið viðvíkur roknsskapinum hjá landskassanum (sí landsroknsskapurin). RLÚ 1 fevnir um vanligar postar. RLÚ 2a fevnir um vanligar og óvanligar postar, tó ikki flytingar til Búskapargrunn. RLÚ 2b fevnir um vanligar og óvanligar postar, herundir eisini flytingar til Búskapargrunn.

Sekunderar vinnur

Vinnur sum framleiða vörur, herundir byggarí og ídnaður. Sí primerar og tertierar vinnur

Skattur og avgjöld

Kravd gjöld til tað almenna utan nakra ávísá ella serliga mótviting frá tí almenna.

Skuld

Upphædd sum búskaparlig eind (t.d. fyritøka, persónur ella land) skyldar aðrari búskaparligari eind.

Sosialir grunnar (Almannagrunnar)

Arbeiðsloysisskipanin (eisini kallað ALS), Samhaldsfasti Arbeiðsmarknaðareftirlónargrunnurin (eisini kallaðar, AMEG, SAMEG ella AMG), Barsilsskipanin og Heilsutrygd.

Staðfestur almennur grundrakstur

Staðfestur almennur grundrakstur verður í hesum fóri lýstur sum staðfest alment úrslit frádrigið nettorentuútreiðslur (rentuútreiðslur minus rentuinntökur). Verður enskum/donskum nevnt "general government primary balance" og "faktisk primær saldo".

Staðfest alment úrslit

Almenna úrslitið vísir avlop ella hall hjá almenna tænastugeiranum og verður lýst sum munurin millum almennar inntökur og útreiðslur. Uppgerðin fylgir teimum leiðreglum, sum tjóðarroknkapurin verður uppgjørður eftir. Tað almenna fevnir um heimastýrisfyrisingina, kommunufyrisitingina, ríkis-fyrisitingina og sosialar grunnar. Verður á enskum/donskum nevnt "general government overall balance" og "faktisk offentlig saldo".

Staðfest framleiðsla

Virðið á vörum og tænastum frá marknaðarligari framleiðslu, framleiðslu til egna nýtslu og aðrari framleiðslu, sum ikki er marknaðarlig. Framleiðsla er ikki tað sama sum söl. Til dómis er framleiðsluvirðið í handilsvirki ikki sölán, men sölán minus innkeyp av handilsvörum (brutto-vinningur). Í frágreiðingini verður bruttovirðisøkingin úr tjóðarroknkapinum nýtt sum vísital fyrir framleiðslu. Bruttovirðisøking ella bruttotjóðarúrtøka verða sum oftast brúkt sum vísital fyrir framleiðslu. Verður enskum/donskum nevnt "actual output" og "faktisk produktion".

Strukturel saldo (yvirskot ella hall), sí konjunkturjavnað alment úrslit (cyclically adjusted budget balance), alment úrslit sum ikki er treytað av konjunkturi (er ein roknað stødd).

Strukturelt arbeiðsloysi, arbeiðsloysi sum ikki er treytað av konjunkturi (er ein roknað stødd).

Strukturelt arbeidsvirkni, arbeidsvirkni sum ikki er treytað av konjunkturi (er ein roknað stødd).

Tað almenna

Landið (landskassin), kommunurnar, sosialir grunnar, ríkisfyrisitingin, almenn og kommunal partafelög. Tað almenna fevnir sostatt um heimastýrisfyrisingina, kommunufyrisitingina, ríkis-fyrisitingina og sosialar grunnar. Heimastýrisfyrisingin fevnir um landsstovnar, meðan kommunufyrisitingin fevnir um kommunurnar og kommunustovnar. Ríkisfyrisitingin fevnir um donsku ríkistovnarnar í Føroyum, og sosialu grunnarnir eru Arbeiðsloysisskipanin, Arbeiðs-marknaðar-eftirlónargrunnurin, Barsilsskipanin og Heilsutrygd.

Tertierar vinnur

Vinnur sum framleiða og selja tænastur, herundir tað mesta av almenna geiranum. Sí primerar og sekunderar vinnur.

Tøk bruttotjóðarinntøka

Sí frágreiðingina undir bruttotjóðarúrtøka

Uppsparing

Munurin millum inntøku og nýtslu hjá ávísari búskaparligari eind (t.d. einum húsarhaldi ella eini fyritøku).

Útboð

Vørunøgdin tilsamans og tænastur, ið eru tök at keypa hjá húsarhaldum, vinnuni, almenna tænastugeiranum og umheiminum. Í makrobúskapi: framleiðslukapasiteturin (útboðskapasiteturin) í búskapinum.

Virðisøking

Munurin á virðinum á framleiðsluni og virðinum á nýtslu í framleiðsluni.T.e. tað virðið, ið verðru lagt afturat virðinum á nýtsluni (t.d. rávøru) við góðsking í framleiðsluni. Sí Bruttovirðisøkingin (BVØ) í støðisprísum.

Tíðindaskriv frá Búskaparráðnum hin 18. mars 2021

Føroyiski búskapurin hevur seinasta árið verið nógv merktur av koronu, og hetta fer eisini at merkja búskapin í 2021. Búskaparráðið metir, at samlaði búskapurin veksur við 4,6% í 2021, og afturgongdin var -4,8% í 2020 í leypandi prísum.

Innanlands eftirspurningurin og samlaða keypiorkan í Føroyum vuksu í 2020. Lítil tørvur hevur verið á almennum hjálparpakkum, og arbeidið við at avmarka smittuna við landamarkið, hevur saman við øðrum viðurskiftum gjort, at føroyingar ikki hava broytt atburð. Lítið bendir á at samlaða nýtslan hjá húsarhaldunum er lækkað, men keypið í Føroyum er økt, meðan keypið í útlondum í samband við ferðing, er minkað.

2021 verður tí lyst við orðinum *normalisering*, har útflutningsvinnurnar so líðandi væntast at sleppa inn á útlendsku marknaðirnar, samstundis sum útlendsk ferðafólk aftur sleppa til Føroya. Vit koma tó helst inn í 2022, áðrenn hetta hevur lagað seg heilt.

Hinvegin bendir á, at virksemið í byggivinnuni er minkað. Ferðin hevur verið óvanliga stór í byggivinnuni seinastu árini, við fleiri stórum verkætlanum í senn, men nú tykist koronufarsóttin í ávisan mun at elva til óvissu, ið ger, at bíðað verður við ætlaðum byggiverkætlanum. Tí eigur tað almenna at fylgja eina støðugari rakstrar- og íløguætlan. Tað mótvirkar eini niðurgongd, at landið hevur eitt mett hall á 312 mió. kr. í 2020 og á 235 mió. Kr. í 2021 (RLÚ).

Í ferðavinnuni er vandi fyri at fyritókur kunnu fara á húsagang, missa tær eitt summar afturat. Búskaparráðið mælir tí landsstýrinum til, at fyriereika ein hjálparpakka til ferðavinnuna, um ikki verður latið upp fyri ferðafólk í summar. Somuleiðis fer tað at skala summar útflutningsvinnur, eitt nú fesfkiskaflotan, um støðan úti í heimi ikki batnar í ár.

Metingin av vökstrinum í BTÚ fyri árið 2021 byggir á bjartskygni hjá þortum av útflutningsvinnuni, ið hava vónir um - sum frá líður - at fáa ferð aftur á söluna av fiski til útheimin í ár, so hvort sum koppsettingin vinnur fram og latið verður upp kring heimin. Væntað verður, at meira laksur verður útfluttur, og at laksaprísurin fer at hækka, so hvort sum eftirspurningurin frá útlendsku matstovunum eftir heilum laksi økist. Fyri flestu fiskaslögini væntast, at bæði nøgd og prísir fara at laga seg, meðan óvissa um Brexit kann trýsta makrelprísin niðureftir í 2021. Meðan virðið á vørutíflutninginum minkaði við 12% í 2020 sammett við árið fyri, væntast virðið á vørutíflutninginum at vaksa í 2021 við 5-10% sammett við í fjør.

	2016	2017	2018	2019	2020	2021
BTÚ-vökstur í leypandi prísum	8,8%	3,8%	0,7%	8,2%	-4,8%	4,6%

Viðm.: 2017 til 2019 er uppgerð hjá Hagstova Føroya. 2020 og 2021 eru egnar metingar.

Kelda: Hagstova Føroya og Búskaparráðið.

Búskaparráðið mælir til:

- At hildið verður fram við støðugum fíggjarpolitikki. Tørvur er ikki á at hækka ella lækka almenna raksturin og ílögurnar. Tørvur er á eini støðugari langtíðar íløgu- og rakstrarætlan.
- At hjálparpakki verður veittur ferðavinnuni, so vinnan og vitanin í ferðavinnuni ikki fer fyri skeysi.
- At størri upphædd verður kravd fyri brúksrættin til tilfeingið í fiski- og alivinnuni.
- At farið verður undir tillagingar av inntøkum og útreiðslum hjá tí almenna, tá ræður um tørin á vælferðartænastum í framtíðini vegna demografisku broytingarnar.

Áður gjördar búskaparfágreiðingar

Frágreiðing 2020

- [Búskaparfágreiðing heystið 2020 \(.pdf\)](#)
- [Búskaparfágreiðing várið 2020 \(.pdf\)](#)
- Tema: Nýskipanir í Fiskivinnuni

Frágreiðing 2019

- [Búskaparfágreiðing heystið 2019 \(.pdf\)](#)
- [Tema: demografiski drátturin og avbjóðingarnar fyrir búskapin](#)
- [Búskaparfágreiðing várið 2019 \(.pdf\)](#)
- Tema: Um ílögur almenna geirans

Frágreiðing 2018

- [Búskaparfágreiðing heystið 2018 \(.pdf\)](#)
[Tema: greining av tættum í búskapi almenna greiðans](#)
- [Búskaparfágreiðing várið 2018 \(.pdf\)](#)
- [Tema 1: Aldur, arbeiðsvirkni og skattgjaldarar](#)
[Tema 2: Framhaldandi tillagingar við nýskipanum](#)

Frágreiðing 2017

- [Búskaparfágreiðing heystið 2017 \(.pdf\)](#)
[Tema: Greining av serligum viðurskiftum í konkunkturgongdini](#)
- [Búskaparfágreiðing várið 2017 \(.pdf\)](#)
[Tema 1: Inntökubýti](#)
[Tema 2: Fíggjarpolitiskt haldföri](#)

Frágreiðing 2016

- [Búskaparfágreiðingin heystið 2016 \(.pdf\)](#)
[Tema 1: Um raðfestingar í arbeiði Búskaparráðsins](#)
[Tema 2: Kommunubúskapurin](#)
- [Búskaparfágreiðing várið 2016 \(.pdf\)](#)
[Tema 1: Greiningar viðvíkjandi arbeiðsmarknaðinum](#)
[Tema 2: Greiningar viðvíkjandi kommunum](#)

Frágreiðing 2015

- [Búskaparfrágreiðing heystið 2015 \(.pdf\)](#)
Tema: Greiningar viðvíkjandi almennum ílögum og viðvíkjandi eldraðkinum
- [Búskaparfrágreiðing várið 2015 \(.pdf\)](#)
Tema: Fíggjarliga haldförið hjá almenna geiranum
- [Týðing til danskt av kap. II í Búskaparfrágeiðingini 1. mars 2015 \(útrokning búskaparráðsins av fíggjarliga haldförnum\) \(.pdf\)](#)

Frágreiðing 2014

- [Búskaparfrágreiðing heystið 2014 \(.pdf\)](#)
Tema 1: Demografiskar broytingar og fíggjarligar avleiðingar
Tema 2: Búskaparrenta og tilfeingisrenta
- [Búskaparfrágreiðing várið 2014 \(.pdf\)](#)
Upprit um "búskaparrentu" og "tilfeingisrentu" í føroyska búskapinum (pdf)

Frágreiðingar 2013

- [Búskaparfrágreiðing heystið 2013 \(.pdf\)](#)
Tema: Bygnaðarligar umskiftingar í búskapinum

Frágreiðingar 2012

- [Búskaparfrágreiðing heystið 2012 \(.pdf\)](#)
- [Búskaparfrágreiðing várið 2012 \(pdf\)](#)

Frágreiðingar 2011

- [Búskaparfrágreiðing heystið 2011 \(pdf\)](#)
- [Búskaparfrágreiðing várið 2011 \(pdf\)](#)

Frágreiðingar 2010

- [Búskaparfrágreiðing heystið 2010 \(pdf\)](#)
- [Búskaparfrágreiðing várið 2010 \(pdf\)](#)

Frágreiðingar 2009

- [Búskaparfrágreiðing \(pdf\)](#)

Frágreiðingar 2008

- [Búskaparfrágreiðing \(pdf\)](#)
- [Temafrágreiðing um kommunala útjavning \(pdf\)](#)

Frágreiðingar 2007

- [Búskaparfrágreiðing \(pdf\)](#)

Frágreiðingar 2006

- [Búskaparfrágreiðing, desembur \(pdf\)](#)
- [Búskaparfrágreiðing, januar \(pdf\)](#)

Frágreiðingar 2005

- [Temafrágreiðing \(pdf\)](#)

Frágreiðingar 2004

- [Búskaparfrágreiðing \(pdf\)](#)
- [Temafrágreiðing \(pdf\)](#)

Frágreiðingar 2003

- [Búskaparfrágreiðing \(pdf\)](#)

Frágreiðingar 2002

- [Búskaparfrágreiðing \(pdf\)](#)

Frágreiðingar 2001

- [Búskaparfrágreiðing \(pdf\)](#)

Frágreiðingar 2000

- [Búskaparfrágreiðing, heystið \(pdf\)](#)
- [Búskaparfrágreiðing, várið \(pdf\)](#)
- [Temafrágreiðing \(pdf\)](#)

Frágreiðingar 1999

- [Búskaparfrágreiðing \(pdf\)](#)

Frágreiðingar 1998

- [Búskaparfrágreiðing, heystið \(pdf\)](#)
- [Búskaparfrágreiðing, várið \(pdf\)](#)

